



إِلَيْهِ يَصْعَدُ الْكَلِمُ الطَّيِّبُ وَالْعَمَلُ الصَّالِحُ يَرْفَعُهُ

پاکیزہ کلمات اسی کی طرف چڑھتے ہیں اور نیک اعمال اسے بلند کرتے ہیں (سورۃ الفاطر: 10)

کفایۃ التعبد و تحفۃ التزهد

الشیخ الاسلام الامام عبدالعظیم المذری - المتوفی 654ھ

فَضَائِلُ أَعْمَالٍ

مسجحات احادیث کی روشنی میں

www.KitaboSunnat.com

تو جہان ابوعمار فکرو السعدی

شیخ الحدیث جامعہ ابوبکر الاسلامیہ

مترجم و تالیف: مولانا محمد امجد علی خاں خلیل احمد لکھنؤ



بِسْمِ اللّٰهِ الرَّحْمٰنِ الرَّحِیْمِ
قُلْ أَطِيعُوا اللَّهَ
وَأَطِيعُوا الرَّسُولَ

مجلس التحقیق الاسلامی اربنہ

محدث لائبریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

بِسْمِ اللَّهِ الرَّحْمَنِ الرَّحِيمِ

کفایۃ التبعبد و تحفة التزهد

تألیف:

شیخ الامام الحافظ عبدالعظیم المنذری رحمہ اللہ تعالیٰ

أردو ترجمہ بنام:

وہاگ اعمال

(صحیح احادیث کی روشنی میں!)

ترجمانی ابوعمار عمر فاروق السعیدی

شیخ الحدیث جامعہ ابو بکر الاسلامیہ

ناشر:

مکتبۃ السنۃ

منظور کالونی گجر چوک - کراچی

فون: 4525502 / 0300-2160113

کلام جملہ حقوق اشاعت و نقل محفوظ ہیں

نام کتاب : کفایۃ التعلیم و تحفة التزہد

(فضائل اعمال صحیح احادیث کی روشنی میں)

نام مؤلف : امام عبدالعظیم الہمدانی رحمہ اللہ تعالیٰ

نام مترجم : شیخ الحدیث مولانا عمر فاروق سعیدی

موضوع کتاب : حدیث / فضائل اعمال / عبادات

تعداد صفحات : 84

سائز : 23x36=16

طبع : تیسری بار

تاریخ طباعت : 2 محرم الحرام 1428ھ / 2007ء

کمپوزنگ : السنۃ و کمپیوٹنگ سینٹر فون: 4525502

ناشر:

مکتبۃ الإمام البخاری مکتبۃ السنۃ

الدار العلمیۃ لنشر التراث الإسلامی | الدار السلفیۃ لنشر التراث الإسلامی

منظور کالونی گجر چوک - کراچی

فون: 8246734 / موبائل: 0321-8750161 / 0300-2160113

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

مسنون خطبہ

إِنَّ الْأَحْمَدَ لِلَّهِ تَحْمَدُهُ وَنَسْتَعِينُهُ وَنَسْتَغْفِرُهُ ؛ وَنَعُوذُ بِاللَّهِ مِنْ شُرُورِ
 أَنْفُسِنَا وَ مِنْ سَيِّئَاتِ أَعْمَالِنَا مَنْ يَهْدِيهِ اللَّهُ فَلَا مُضِلَّ لَهُ وَ مَنْ يُضِلَّهُ
 فَلَا هَادِيَ لَهُ ؛ وَ أَشْهَدُ أَنْ لَا إِلَهَ إِلَّا اللَّهُ وَ حُدهُ لَا شَرِيكَ لَهُ ؛ وَ أَشْهَدُ
 أَنَّ مُحَمَّدًا عَبْدُهُ وَ رَسُولُهُ۔

امّا بعد : فإنَّ تَحْمِيْرَ الْحَدِيثِ كِتَابُ اللَّهِ وَ خَيْرُ الْهَدْيِ هَدْيُ مُحَمَّدٍ
 ﷺ وَ شَرُّ الْأُمُورِ مُحَدَّثَاتُهَا وَ كُلُّ مُحَدَّثَةٍ بِدْعَةٌ وَ كُلُّ بِدْعَةٍ ضَلَالَةٌ
 وَ كُلُّ ضَلَالَةٍ فِي النَّارِ۔

أَعُوذُ بِاللَّهِ مِنَ الشَّيْطَانِ الرَّجِيمِ

بِسْمِ اللَّهِ الرَّحْمَنِ الرَّحِيمِ

يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَ خَلَقَ مِنْهَا
 زَوْجَهَا وَ بَثَّ مِنْهُمَا رِجَالًا كَثِيرًا وَ نِسَاءً وَ اتَّقُوا اللَّهَ الَّذِي تَسَاءَلُونَ بِهِ
 وَالْآرْحَامَ إِنَّ اللَّهَ كَانَ عَلَيْكُمْ رَقِيبًا۔

يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَ لَا تَمُوتُنَّ إِلَّا وَ أَنْتُمْ
 مُسْلِمُونَ۔


يَا أَيُّهَا الَّذِينَ آمَنُوا اتَّقُوا اللَّهَ وَ قُولُوا قَوْلًا سَدِيدًا۔ يُصْلِحْ لَكُمْ
 أَعْمَالَكُمْ وَ يُغْفِرْ لَكُمْ ذُنُوبَكُمْ وَ مَنْ يُطِيعِ اللَّهَ وَ رَسُولَهُ فَقَدْ فَازَ فَوْزًا
 عَظِيمًا۔

ترجمہ :- النکاح، النکاح، ابن ماجہ، النکاح، أبو داؤد، النکاح، مسند أحمد

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

فہرست مضامین

9	کلمات ناشر	☀
17	تیش لفظ (از مترجم)	☀
21	مقدمہ (از مؤلف)	☀
22	پہلا باب ----- فضائل نماز	☀
22	اخلاص نیت	☀
22	نمازیں گناہوں کا کفارہ بنتی ہیں	☀
23	نمازوں سے درجات بلند اور خطائیں معاف ہوتی ہیں	☀
24	نماز رسول اللہ ﷺ کی شفاعت اور رفاقت کا باعث ہے	☀
24	نمازی کا قدم قدم بلند کی درجات کا باعث ہے	☀
25	پاکیزگی و طہارت کی ایک بہترین مثال	☀
25	مسجد کی ماضی ----- جنت میں مہمانی	☀
26	نماز ایک نور ہے	☀
26	اول وقت نماز پڑھنے کی فضیلت	☀
27	جماعت کی فضیلت	☀
28	فجر کی سنتوں کی فضیلت	☀
28	نماز فجر اور عصر کے ادا کرنے کی فضیلت	☀
29	نماز شبلی (چاشت) کا بیان	☀



- 30 نضحی (چاشت) کی دو رکعتیں مال صدقہ سے کفایت کرتی ہیں ❁
- 30 نماز چاشت (ضحی) کی رکعات؟ ❁
- 31 حلوة الاذین - اور اس کا وقت ❁
- 32 نمبر سے پہلے اور بعد کی سنتوں کی فضیلت ❁
- 32 دن رات میں بارہ رکعت نفل پڑھنے کی فضیلت ❁
- 33 نماز تہجد کا بیان - تہجد کی فضیلت ❁
- 33 تہجد پڑھنے والے پر شیطان کا دم بے اثر ہو جاتا ہے ❁
- 34 تہجد کا افضل وقت ❁
- 34 پابندی تہجد کی ترغیب ❁
- 34 رسول مقبول ﷺ کی رات کی نماز کا بیان ❁
- 34 رمضان میں تراویح کی رکعات کی مسنون تعداد ❁
- 35 نماز استحارہ اور دعاء استحارہ ❁
- 37 **دوسرا باب --- روزے کا بیان** ❁
- 37 روزے کی فضیلت ❁
- 38 ”باب الریان، روزہ داروں کے لئے جنت کا خصوصی دروازہ ❁
- 39 ایک دن کا روزہ بھی جہنم سے بچاؤ اور دوری کا باعث ہے ❁
- 39 ماہ محرم کے روزوں کی فضیلت ❁
- 39 عاشوراء کے روزے ❁

6	INDEX	فہمائل، مال	
40 شعبان کے روزوں کا بیان	☀	
41 فضائل رمضان	☀	
41 شوال کے چھ (6) روزوں کا بیان	☀	
42 ذوالحج کے پہلے دس دنوں میں عمل کی فضیلت	☀	
	عرفہ (نو ذوالحج)، سوموار، اور ہر مہینے میں تین روزے رکھنے کی	☀	
42 فضیلت		
44 ہر ماہ میں تین روزے رکھنے کی ترغیب	☀	
45	باب سوم --- صدقہ کی فضیلت		☐
45 فرشتوں کی دعائیں	☀	
45 صدقہ کی اللہ تعالیٰ کے ہاں قبولیت	☀	
46 صدقہ کے موقعہ کو غنیمت جانا چاہئے	☀	
46 صدقہ کرنے کے لئے مقدار کے متعلق نہ سوچنا چاہئے	☀	
47 صدقہ مال کا --- سایہ اللہ کا	☀	
48 سب سے افضل صدقہ؟	☀	
49 خرچ کرنے میں ’اول خویش بعد درویش‘ کا خیال رکھنا چاہئے	☀	
50 صدقہ کی مختلف صورتیں	☀	
51 ’باب صدقہ‘ - خرچ کرنے والوں کے لئے جنت کا خصوصی دروازہ	☀	
52 حضرت ابو طلحہ رضی اللہ عنہ کا واقعہ	☀	

- 54 **باب چہارم --- ذکر، اذکار اور دعاؤں کا بیان** □
- 54 نیند سے جاگنے کی دعا ❁
- 56 قبولیت دعا کا ایک عمدہ موقعہ ❁
- 56 سوتے ہوئے جاگ آنے پر کا ایک شاندار وظیفہ! ❁
- 57 نیت الخلاء جانے کی دعا ❁
- 57 وضو کے بعد کی دعا ❁
- 58 نماز کے لئے نکلے تو کیا پڑھے ❁
- 62 گھر سے باہر جاتے وقت کی دعا ❁
- 62 صبح بیدار ہو کر کیا پڑھے ❁
- 63 ہر طرح کے تحفظ و امان کے لئے کلمات طیبات ❁
- 64 تسبیح و تحمید کی فضیلت ❁
- 64 اذان کے بعد کی دعا ❁
- 65 نماز کے بعد کی دعائیں ❁
- 68 تسبیح کے فضائل ❁
- 68 دن میں پڑھی جانے والی تسبیحات ❁
- 68 دس غلام آزاد کرنے کا ثواب اور شیطان سے محفوظ رہنے کا وظیفہ ❁
- 68 روزانہ ایک ہزار نیکیاں حاصل کرنے کا وظیفہ ❁

69 اللہ تعالیٰ کے محبوب ترین کلمات	❁
69 رسول اللہ ﷺ کے محبوب کلمات	❁
70 اللہ کا ذکر کرنے اور نہ کرنے والے کی مثال	❁
70 مجلس سے اٹھنے کی دعاء	❁
71 شام کو پڑھنے والی دعائیں	❁
72 سوتے وقت کی دعائیں	❁
75 نیند سے جاگنے کی دعاء	❁
76 درود شریف کے فضائل	❁
79	تعارف مؤلف، امام عبدالعظیم المنذری رحمہ اللہ	□

بِسْمِ اللّٰهِ الرَّحْمٰنِ الرَّحِیْمِ

کلماتِ ناشر

الْحَمْدُ لِلّٰهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ مُحَمَّدٍ وَآلِهِ وَأَصْحَابِهِ أَجْمَعِينَ وَمَنْ تَبِعَهُ إِلَى يَوْمِ الدِّينِ - أما بعد:

نیک عمل پاکیزہ کلمات کو اللہ کے حضور پہنچاتے ہیں

ارشادِ قرآنی: ”إِلَيْهِ يَصْعَدُ الْكَلِمُ الطَّيِّبُ وَالْعَمَلُ الصَّالِحُ يَرْفَعُهُ“۔

(سورۃ الفاطر: 10)

ترجمہ: پاکیزہ کلمات اسی کی طرف چڑھتے ہیں اور نیک اعمال اسے بلند کرتے ہیں۔

نیک اعمال کی بدولت پاکیزہ زندگی

ارشادِ باری تعالیٰ ہے: ﴿مَنْ عَمِلْ صَالِحًا مِّنْ ذَكَرٍ أَوْ أُنْثَىٰ وَهُوَ مُؤْمِنٌ فَلَنُحْيِيَنَّهٗ حَيٰوةً طَيِّبَةً﴾۔ (سورۃ النحل: آیت: 97)

ترجمہ: جس نے بھی نیک عمل کیا مرد ہو یا عورت، اس حال میں کہ وہ ایماندار ہو تو ہم اسے ضرور پاکیزہ زندگی نصیب کریں گے۔

یقین محکم، عملِ ہیتم، محبت فاتحِ عالم
جہادِ زندگانی میں یہ ہیں مردوں کی شمشیریں

ایمان اور عمل صالح کی بدولت جنت

ارشاد قرآنی: ﴿وَمَنْ يَعْمَلْ مِنَ الصَّالِحَاتِ مِنْ ذَكَرٍ أَوْ أَنْتَىٰ وَهُوَ مُؤْمِنٌ فَأُولَٰئِكَ يَدْخُلُونَ الْجَنَّةَ وَلَا يُظَلَّمُونَ فِيهَا شَيْئًا﴾۔ (سورۃ النساء: آیت 124)

ترجمہ: اور جو بھی نیک اعمال کرتا ہے، مرد ہو یا عورت اس حال میں کہ وہ ایماندار ہو، پس وہ لوگ جنت میں داخل ہونگے اور کھجور کی گٹھلی کے شکاف کے برابر بھی ان کا حق کم نہ کیا جائے گا۔

عمل سے زندگی بنتی ہے جنت بھی جہنم بھی

ایمان اور نیک اعمال کی بدولت اللہ کی مغفرت اور عمدہ رزق

ارشاد باری تعالیٰ ہے: ﴿فَالَّذِينَ آمَنُوا وَعَمِلُوا الصَّالِحَاتِ لَهُمْ مَغْفِرَةٌ وَرِزْقٌ كَرِيمٌ﴾۔ (سورۃ الحج: آیت: 50)

ترجمہ: پس جو ایمان لے آئے اور انہوں نے نیک عمل کئے ان کے لئے مغفرت

اور عمدہ رزق ہے۔

ایمان اور اعمال صالحہ کی بدولت اللہ کا وعدہ خلافت فی الارض اور دینی استحکام اور امن

ارشاد باری تعالیٰ ہے:

﴿وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ

فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ سَ وَلِيَسْمَكِنَّ لَهُمْ دِينَهُمْ
الَّذِي ارْتَضَى لَهُمْ وَلِيُبَدِّلَنَّهُمْ مِنْ بَعْدِ خَوْفِهِمْ أَمْنًا ط يَعْبُدُونَنِي لَا
يُشْرِكُونَ بِي شَيْئًا ط وَمَنْ كَفَرَ بَعْدَ ذَلِكَ فَأُولَئِكَ هُمُ
الْفَاسِقُونَ ﴿55﴾۔ (سورة النور: 55)

ترجمہ: اللہ نے وعدہ کیا ہے اُن لوگوں سے جو تم میں سے ایمان لائے اور جنہوں نے
نیک عمل کئے۔ البتہ ضرور ان کو زمین میں جا نشینی نصیب کرے گا جیسا کہ ان سے پہلے
لوگوں کو جا نشینی نصیب کی اور البتہ ضرور ان کو ان کے دین کے پھیننے کے لئے جگہ دے گا
جس کو اس نے ان کے لئے پسند کیا اور البتہ ضرور ان کو خوف کے بعد امن میں تبدیل
کر دے گا، وہ میری عبادت کریں گے اور میرے ساتھ کسی کو بھی شریک نہیں ٹھہرائیں
گے، اور جس نے بھی اسکے بعد کفر کیا پس وہی لوگ گناہگار ہیں۔

شُرک سے بچتے ہوئے نیک عمل کی بدولت اللہ سے شرفِ ملاقات

ارشاد باری تعالیٰ ہے: ﴿فَمَنْ كَانَ يَرْجُوا لِقَاءَ رَبِّهِ فَلْيَعْمَلْ عَمَلًا
صَالِحًا وَلَا يُشْرِكْ بِعِبَادَةِ رَبِّهِ أَحَدًا﴾۔ (سورة الکہف: آیت: 110)
ترجمہ: جو اپنے رب کی ملاقات کی امید کرتا ہے اسے چاہئے کہ نیک عمل کرے
اور اپنے رب کی عبادت میں کسی کو شریک نہ ٹھہرائے۔

اللہ کا اپنے رسولوں کو بھی پاکیزہ رزق اور عمل صالح اختیار کرنے کا حکم!

ارشاد باری تعالیٰ ہے۔ ﴿يَأْتِيهَا الرُّسُلُ شُكْلُ أَمِينِ الطَّيِّبَاتِ وَاعْمَلُوا صَالِحًا، إِنِّي بِمَا تَعْمَلُونَ عَلِيمٌ﴾ (سورة المؤمنون: 51)

ترجمہ: اے رسولوں! پاکیزہ چیزیں کھاؤ اور نیک عمل کرو، بے شک جو تم عمل کرتے ہو میں ان کا جاننے والا ہوں۔

عقیدہ توحید و ایمان بالرسالت کے بعد پاکیزہ اور صاف ستھری زندگی کے لئے عمل صالح کا بنیادی کردار ہے۔ عمل صالح سے انسان کی دنیا اور آخرت کی زندگی پر مثبت نتائج مرتب ہوتے ہیں جب کہ برے اعمال کے منفی اثرات سے انسان کی دنیا اور آخرت تباہ و برباد ہو جاتی ہے۔

سیدنا نوح علیہ السلام کا بیٹا برے عمل کی وجہ سے غرق ہوا

ارشاد باری تعالیٰ ہے: ﴿إِنَّهُ عَمَلٌ غَيْرُ صَالِحٍ﴾ (سورة الہود: آیت: 46)

قیامت کے دن برے عمل والے لوگوں کی کیفیت اور حسرت

﴿وَلَوْ تَرَىٰ إِذِ الْمُجْرِمُونَ نَاكِسُو رُءُوسِهِمْ عِنْدَ رَبِّهِمْ ط رَبَّنَا أَبْصَرْنَا وَسَمِعْنَا فَارْجِعْنَا نَعْمَلْ صَالِحًا إِنَّا مُوقِنُونَ﴾ (سورة اہود: آیت: 12)

ترجمہ: اور کاش کہ آپ دیکھتے جب گناہ گار لوگ اپنے رب کے سامنے سر نیچے لٹکائے ہوئے ہو گئے کہیں گے اے ہمارے رب! ہم نے دیکھ لیا اور سن لیا اب تو ہمیں واپس (دنیا میں) لوٹا دے ہم نیک عمل کریں گے ہمیں یقین آ گیا ہے۔

اہل جہنم کی پکار

ارشاد باری تعالیٰ ہے: ﴿وَهُمْ يَصْطَرِحُونَ فِيهَا، رَبَّنَا أَخْرِجْنَا نَعْمَلْ صَالِحًا غَيْرَ الَّذِي كُنَّا نَعْمَلْ أَوْ لَمْ نُعَمِّرْكُمْ مَا يَتَذَكَّرُ فِيهِ مَنْ تَذَكَّرَ وَجَاءَكُمْ النَّذِيرُ فَذُوقُوا فَمَا لِلظَّالِمِينَ مِنْ نَصِيرٍ﴾۔ (سورۃ الفاطر: 37)

ترجمہ: اور وہ (اہل جہنم) اس میں چیخ و پکار کر رہے ہونگے کہ اے ہمارے رب! ہمیں (اس جہنم سے) نکال دے، ہم (اب) نیک عمل کریں گے جو برخلاف ہونگے ان اعمال کے جو ہم (پہلے) کرتے رہتے تھے۔ کیا ہم نے تم کو اتنی عمر نہ دی تھی کہ اس میں جس کو سمجھنا ہوتا سمجھ لیتا اور تمہارے پاس ڈرانے والا بھی آیا تو اب مزے چکھو ظالموں کا کوئی بھی مددگار نہیں۔

گھٹا ٹوپ اندھیروں کی مثل فتنوں کا لپیٹے میں لے لینے
سے پہلے عمل میں جلدی کرو

حدیث نبوی ﷺ ہے: عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: بَادِرُوا بِالْأَعْمَالِ فِتْنًا كَقَطْعِ اللَّيْلِ الْمُظْلِمِ يُصْبِحُ الرَّجُلُ مُؤْمِنًا وَيُؤْمِسُ كَافِرًا - أَوْ يُؤْمِسُ مُؤْمِنًا وَيُصْبِحُ كَافِرًا، يَبِيعُ دِينَهُ بَعْرَضٍ مِنَ الدُّنْيَا۔ (مسلم: 75/1)

ترجمہ: ابو ہریرہ رضی اللہ عنہ سے روایت ہے رسول اللہ ﷺ نے فرمایا تارکی پھیلا دینے والے رات کے ٹکڑوں کی طرح فتنوں کی آمد سے پہلے پہلے عمل کرنے میں

جلدی کرو کہ صبح کو لوگ مومن ہونگے اور شام کو کافر ہونگے یا شام کو مومن ہونگے اور صبح کافر ہونگے اپنے دین کا دنیا کے ساز و سامان کے ساتھ سودے بازی کریں گے۔

قرآن مجید کی ان آیات سے ایمان اور عمل صالح کے دینی و دنیاوی و اخروی فوائد و ثمرات واضح ہیں۔

اللہ عز و جل سے دعا ہے کہ ایمان اور عمل صالح، اخلاص، خشیت و خوف الہی، آخرت کی فکر سے ہم سب کو مالا مال کرے نیز دین اسلام پر استقامت نصیب کرے۔

مکتبۃ السنۃ

آج اسی مناسبت سے عظیم محدث امام منذری رحمہ اللہ کی تصنیف ”کفایۃ التبعید و تحفۃ التزہد“ اردو نام ”فضائل اعمال“ صحیح احادیث کی روشنی میں ”آپ کی خدمت میں پیش کرنے کی سعادت حاصل کر رہا ہے۔ اللہ عز و جل قبول کرے۔

اس کتاب کا اردو ترجمہ میرے قابل احترام شیخ معروف علمی شخصیت شیخ الحدیث مولانا عمر فاروق السعیدی۔ حفظہ اللہ تعالیٰ نے کیا ہے۔

موصوف میرے علمی و روحانی مربی و مشفق استاذ محدث العصر مفتی اعظم پاکستان مولانا سلطان محمود رحمہ اللہ تعالیٰ و أدخلہ جنة الفردوس۔ آمین۔ کے ارشد تلامذہ میں سے ہیں۔

محترم شیخ سعیدی حفظہ اللہ تعالیٰ نے اپنا کام تقریباً دو سال پہلے مکمل کر لیا تھا مزید یہ کہ کمپوز شدہ کتاب کی پروف ریڈنگ اور مراجعہ کا مکمل کام بھی خود کر دیا تھا، مگر اس کے طبع کرانے میں ہر ممکنہ کوشش کے باوجود تدبیر پر تقدیر غالب رہی اور یوں تاخیر در تاخیر کے بعد اب اپنے رب کی توفیق سے آپ کے ہاتھوں تک پہنچانے محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

میں کامیاب ہو سکا۔

ہاں: ”ویرا آید درست آید“ کے بمصداق اس اثنا میں اُردو کا نیا پروگرام آچکنے کی وجہ سے میں نے ازسرنو اس کی کمپوزنگ کا کام [ان پیج-2000] میں کرادیا نیز قارئین کی سہولت کے لئے اعراب بھی لگوا دیئے اور شروع میں خطبہ مسنونہ کا اضافہ بھی کر دیا۔

وبالله التوفيق وهو ولينا في الدنيا والآخرة۔

کلمۂ تشکر: بموجب حدیث نبوی صلی اللہ علیہ وسلم: ”مَنْ لَمْ يَشْكُرِ النَّاسَ لَمْ

يَشْكُرِ اللّٰهَ“، (ترمذی - ابو داؤد - مسند احمد: ج: 4 ص: 278)

375- کتاب الشکر لابن ابی الدنیا حدیث نمبر: 64- آخر الذکر دونوں

کتابوں میں ”لم“ کی بجائے ”لا“ ہے)

ترجمہ: جس نے لوگوں کا شکر ادا نہیں کیا وہ اللہ کا بھی شکر ادا نہ کر سکا۔

میں سب سے پہلے اپنے اللہ کا شکر گزار ہوں جس نے اس جمود اور بے عملی کے ظلمت کدے میں ”فضائل اعمال“ جیسی کتاب منظر عام پر لانے کی توفیق بخشی۔

پھر مصنف رحمہ اللہ کیلئے دعا گو ہوں کہ اللہ عزوجل اس تصنیف ”فضائل اعمال“ کو تاقیامت ان کے لئے صدقہ جاریہ بنائے۔ آمین۔

اور محترم فضیلۃ الشیخ عمر فاروق السعدی - حفظہ اللہ کا بے حد مشکور ہوں کہ آنجناب نے اُردو ان طبقہ کیلئے اس کتاب کا ترجمہ کر کے سامانِ آخرت کیا۔ ان شاء اللہ۔

نیز دہم الخردف کواگوں تک پہنچانے کے لئے طباعت اور اپنے مکتبہ سے شائع کرنے کا شرف بخشا۔ اللہ قبول کرے اور دنیا و آخرت کی سعادت کا ذریعہ بنائے۔ آمین۔

پھر کلمہ تشکر کے ذیل میں اپنے ادارہ المعهد الاسلامی - ایڈمنسٹریشن سوسائٹی کراچی سے آخری سال (صحیح الامام البخاری) کی طالبات (1) سیدہ أمة العزیز بنت سید ابراہیم حبیبی (2) أمة المصور بنت یوسف مصطفیٰ (3) أمة الرقیب بنت فضل الرحمن (4) أمة المهیمن بنت عبدالرشید - کا ذکر بھی مناسب سمجھتا ہوں کہ جنہوں نے اعراب لگانے، لگوانے نیز مراجعہ اور پروف ریڈنگ میں بھرپور محنت کا ثبوت دیا۔

نیز شعبہ کمپیوٹر کی انچارج فرزانہ خان بنت عطاء اللہ خان کا بھی شکریہ ادا کرنا ہے کہ کمپیوٹرنگ کے سلسلہ میں اپنی لگن اور ذمہ داری کا کھل خیال رکھا۔ اللہ عزوجل سے دعا ہے کہ سب کی محنت کو قبول کرے آمین۔ اور روز حساب میزانِ حسنات میں اس نیکی کو اپنے فضلِ عظیم اور رحمتِ واسعہ کے بہ سبب شامل کرے۔ آمین۔

و صلی اللہ تعالیٰ علی نبینا محمد و علی آلہ و صحبہ وسلم خادم

السنة النبوية المطهرة عليه ألف ألف تحية وسلام۔

محمد افضل اثری

ڈائریکٹر

مکتبۃ السنة الدار السلفية لنشر التراث الإسلامی

سوہجربازار - کراچی

23 شعبان 1422ھ / نومبر 2001ء

بِسْمِ اللّٰهِ الرَّحْمٰنِ الرَّحِیْمِ

پیش لفظ

(از- مترجم)

﴿وَأَنَّ هَذَا صِرَاطِي مُسْتَقِيمًا فَاتَّبِعُوهُ﴾

(الأنعام-153)

”اور یہی ہے میری سیدھی راہ، اسی کو اختیار کرو“

سعادت مندوں کی ہمیشہ سے یہ فطری طلب رہی ہے کہ انہیں اپنے خالق اپنے مالک کا قرب نصیب ہو اور وہ اس میں مزید در مزید رفعت حاصل کرتے رہیں۔ یہ طلب ہمیشہ سے موجود رہی ہے اور موجود رہے گی۔ اسی خواہش کے باعث مشرکین بتوں کے سامنے سجدہ ریز ہوتے تھے، اور آج بھی درباروں اور درگاہوں میں قبروں کی مجاورت سے ”روحانی فیض“ حاصل کر کے اپنی اس طلب کو پورا کیا جاتا ہے مگر یہ انداز و اطوار اللہ تعالیٰ کے ہاں ناپسندیدہ تھے۔ اپنے بندوں کی اصلاح اور انہیں راہِ حق بتانے کیلئے اس ”رحمن ورحیم“ نے اپنے رسول بھیجے، کتابیں نازل کیں۔ اور امت حاضرہ کو یہ شرف بخشا کہ سید الرسل جناب ”محمد ﷺ“ اور ”خاتم الکتاب“ القرآن الکریم کی نعمت سے مشرف فرمایا۔ یہ نعمت اس قدر عظیم الشان اور جلیل القدر تھی پھر سچے کہ مالک الملک نے انسانوں پر اپنی کسی اور نعمت کا احسان نہیں جتایا۔ حالانکہ انکی نعمتوں کا کوئی کنارہ نہیں ہے۔ رسول کی بعثت کا احسان جتاتے ہوئے فرمایا:-

﴿لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِن قَبْلُ لَفِي ضَلَالٍ مُّبِينٍ﴾

(آل عمران-164)

”تحقیق اللہ تعالیٰ کا مومنین پر بہت بڑا احسان ہوا ہے کہ اس نے ان میں انہیں میں سے ایک رسول بھیج دیا، جو ان پر اس کی آیتیں پڑھتا اور انہیں پاک کرتا ہے، کتاب و حکمت سکھاتا ہے، اور بلاشبہ وہ اس سے پہلے کھلی گمراہی میں تھے!“۔

آنحضرت علیہ الصلوٰۃ والسلام سے ”کسب فیض“ کرنے والوں نے آپ کی زبان اطہر سے آیات الہی اور حکمت (سنت رسول) کی تعلیم حاصل کی اور آپ کی تعلیم و تربیت سے اس قدر مصطفیٰ و منزہ ہو گئے۔ اور پھر مزید یہ کہ رہتی دنیا تک کیلئے منارہ نور قرار پائے۔

اب بھی بھولے بھٹکے انسانوں کیلئے وہی ذات مقدس اسکی پیش کردہ ”آیات و حکمت“ ہی ”ان کی کشتی پار“ لگانے کے لئے کافی اور وافی ہیں۔ اس طریقہ سے جو فیض حاصل ہوتا ہے، جو تسکین ملتی ہے اور جو تزکیہ ہوتا ہے وہ اور کسی بھی ”طریقہ“ میں ممکن نہیں۔ اس کو چھوڑ کر تسکین، اطمینان اور تزکیہ کا تصور محال ہے، بلکہ گمراہی کا یقین ہے۔ یہ طریقہ فطری، سہل اور ناطق بالوحی کا پیش کردہ ہے اور یہی مطلوب بھی ہے۔ یہاں طریقہ اور شریعت میں کوئی فرق نہیں ہے اس میں اپنے مالک سے قرب حاصل کرنے کے لئے بیوی بچوں سے کٹنے کی کوئی ضرورت نہیں پڑتی، (بلکہ رہبانیت جہم قرار دی گئی ہے) کسی مخلوق کی درگاہ پر چلے نہیں کاٹنے پڑتے (بلکہ ممنوع اور حرام

ہیں)۔ نہ ہی کوئی ”ضریمیں“، لگائی پڑتیں ہیں (کیونکہ یہ غلو تعدی اور بدعت ہیں)۔ نہ ہی اس طریقہ میں کوئی عمل جلالی و جمالی میں تقسیم شدہ ہے۔ (کیونکہ یہ سب ہی جلال ہے سب ہی جمال ہے) یہاں ضرورت صرف ایمان بالغیب کی ہے، اللہ، رسول سے محبت کی ہے، طلب، شوق اور استقامت کی ہے۔ اسی بنیاد پر یہ عمارت قائم ہے اور قائم رہتی ہے اس میں ”قلت طعام، قلت نوم اور قلت اختلاط بالناس“، کی بھی کوئی خاص شرط نہیں ہے الغرض یہ طریقہ انتہائی سادہ، سہل، فطری، نبوی اور ربانی طریقہ ہے۔

ہم اپنے معزز قارئین کے سامنے عالم ربانی امام منذری رحمہ اللہ کا ایک مختصر کتابچہ ”کفاية التبعيد و تحفة التزهد“ پیش کرنے کی سعادت حاصل کر رہے ہیں اس میں عام و خاص مسلمانوں کے لئے تقرب الہی حاصل کرنے کے مسنون معمولات پیش کئے گئے ہیں۔ بچے، بڑے، مرد، عورتیں سب ہی اس سے استفادہ حاصل کر سکتے ہیں۔ ”وَفِي ذَلِكَ فَلْيَتَنَّا فَسِ الْمُنْتَفِسُونَ“، (1)

اللہ تعالیٰ مصنف رحمہ اللہ اور ساتھ ہی اس کے مترجم و ناشر کو بھی اپنی خاص رحمتوں سے نوازے اور تمام قارئین کو اس پر عمل بالاخلاص کی توفیق دے۔ آمین۔
وَصَلَّى اللّٰهُ عَلٰى النَّبِيِّ مُحَمَّدٍ وَّ اٰلِهِ وَاَسَلَّمَ۔

الراقم الآثم: عمر فاروق سعیدی

جامعہ ابو بکر الاسلامیہ، گلشن اقبال، کراچی

یکم رمضان 1418ھ

(1). سورۃ المطففین، آیت 26۔ ”اور چاہئے کہ اسی میں شوق کریں شوق کرنے والے!

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

كفاية العبد وتجنبة التزهد

أحمد محمد

جمال الدين

مقدمہ از مؤلف

الامام الحافظ زکی الدین ابو محمد عبدالعظیم بن عبدالقوی المندری رحمہ اللہ تعالیٰ تمام تر تعریفات اللہ ذوالجلال کے لئے جو اعمال صالحہ کی توفیق سے نوازتا اور اپنے امیدواروں کو بہترین نتائج سے سرفراز فرماتا ہے۔ حال اور مآل کی تمام نعمتوں پر میں اس ذات جل جلالہ کے لئے سراپا حمد ہوں۔ اور شہادت دیتا ہوں کہ وہی ایک ذات معبود برحق اور سب سے بلند و برتر ہے۔

اور گواہی دیتا ہوں کہ ”محمد ﷺ اس کے بندے، سچے رسول اور مگر ابی سے نجات دہندہ ہیں۔ اللہ تعالیٰ ان پر، ان کی آل پاک، اصحاب اشرف اور ازواج مطہرات پر مسلسل رحمتیں نازل فرمائے جو بجا طور پر فضل و احسان ربانی کے حقدار ہیں۔

میرے بھائی ابو احمد عبدالکریم نے مجھ سے درخواست کی۔ اللہ تعالیٰ انہیں ہر طرح عافیت سے نوازے۔ کہ انکے لئے کوئی ایسا مختصر کتابچہ مرتب کر دوں جو ”فضائل و ثواب اعمال“ پر مشتمل ہو اور اس کا حفظ بھی آسان رہے۔

چنانچہ میں نے ان کی خواہش کے پیش نظر۔ جو ایک حق بھی ہے اور ان کے لئے حسن عمل کا باعث بھی۔ اللہ تعالیٰ سے استجارہ کیا اور یہ رسالہ تالیف کر دیا۔ اس کا نام ”کفایۃ التجدد و تحفۃ التزہد“ رکھا ہے۔ عنوانات کی ترتیب کچھ یوں ہے۔

فضائل نماز، فضائل روزہ، فضائل صدقات اور دعاؤ ذکر کا بیان۔

اللہ تعالیٰ ہمیں اخلاص کی نعمت سے نوازے جو اس کے تقرب اور فضل و رحمت کا باعث بنے اور تمام مسلمانوں کو اس سے فائدہ حاصل کرنے کی توفیق عنایت فرمائے۔ آمین۔

پہلا باب

فَضَائِلُ نَمَازٍ

اخلاص نیت

رسول اللہ ﷺ نے ارشاد فرمایا ہے کہ:

إِنَّمَا الْأَعْمَالُ بِالنِّيَّاتِ وَإِنَّمَا "تمام اعمال کا دار و مدار نیتوں پر ہے ہر شخص کو
لِكُلِّ امْرِئٍ مَا نَوَىٰ۔ وہی کچھ حاصل ہوگا جو اس نے نیت کی"۔ (1)

(متفق علیہ بروایة عمر بن الخطاب - رضی اللہ عنہ)

نمازیں گناہوں کا کفارہ بنتی ہیں

حضرت ابو ہریرہ رضی اللہ عنہ سے منقول ہے کہ رسول اللہ ﷺ نے ارشاد فرمایا کہ!
الصَّلَاةُ الْخَمْسُ وَالْجُمُعَةُ إِلَى "پانچوں نمازیں اور ایک جمعہ دوسرے
الْجُمُعَةِ كَفَّارَاتٌ لِمَا بَيْنَهُنَّ مَا لَمْ يُغْشَ الْكَبَائِرُ۔ جمعہ کے مابین کے لئے کفارہ ہیں بشرطیکہ
کبیرہ گناہوں سے بچا جائے۔

وفى لفظ - رَمَضَانَ الْبَيْتِ "ایک رمضان سے دوسرے رمضان
رَمَضَانَ۔ (صحیح مسلم) تک" کا بھی بیان ہے۔"

(1) نیت دل کا عمل ہے۔ ذہنی اور قلبی۔ کسوٹی کے ساتھ انسان کو اپنے رب کے سامنے حضور کی اور اس کی
زندگی کا خیال باندھنا اور پختہ رکھنا چاہیے۔ اس مقصد کے لئے لفظی طور پر الفاظ زبان سے ادا کرنا سنت
رسول یا صحابہ سے بالکل ثابت نہیں۔۔۔۔۔ بلکہ بدعت ہیں۔ (مترجم)

نمازوں سے درجات بلند اور خطائیں معاف ہوتی ہیں

جناب معدان بن ابی طلحہ کہتے ہیں کہ میں رسول اللہ ﷺ کے غلام حضرت ثوبان رضی اللہ عنہ سے ملا اور ان سے پوچھا کہ مجھے کوئی ایسا عمل بتائیں کہ اس سے اللہ تعالیٰ مجھے جنت میں داخل کر دے۔۔۔۔۔ یا بروایت دیگر۔۔۔۔۔ مجھے وہ عمل ارشاد فرمائیں۔۔۔۔۔ جو اللہ تعالیٰ کو سب سے زیادہ محبوب ہو۔۔۔۔۔ تو جناب ثوبان رضی اللہ عنہ خاموش ہو رہے۔۔۔۔۔ میں نے دوبارہ عرض کیا تو بھی خاموش رہے۔ تیسری بار پوچھا تو انہوں نے جواب دیا کہ میں نے بھی رسول اللہ ﷺ سے یہ سوال کیا تھا تو آپ نے یہ ارشاد فرمایا تھا کہ:-

عَلَيْكَ بِكَنْزَةِ السُّجُودِ لِلَّهِ تَعَالَى فَإِنَّكَ
لَا تَسْحَدُ لِلَّهِ غَزْوًا وَجَلَّ سَعْدَةٌ إِلَّا رَفَعَكَ
اللَّهُ بِهَا ذَرَجَةً وَحَطَّ عَنْكَ بِهَا
خَطِيئَةٌ (صحیح مسلم)

اور ایک گناہ معاف کر دے گا۔

حضرت معدان کا بیان ہے کہ میں حضرت ثوبان سے یہ بات سن کر ایک دوسرے صحابی حضرت ابوالدرداء رضی اللہ عنہ سے ملا اور ان سے بھی یہی سوال دہرایا تو انہوں نے بھی مجھے یہی جواب دیا جو حضرت ثوبان نے دیا تھا۔

نماز رسول اللہ ﷺ کی شفاعت و رفاقت کا باعث ہے

حضرت ربیعہ بن کعب اسلمی رضی اللہ عنہ بیان کرتے ہیں کہ رسول اللہ ﷺ کی خدمت کے لئے رات کو میں آپ کے پاس ہوتا تھا۔ تو ایک موقع پر طہارت کے لئے میں آپ کے پاس پانی لایا۔ آپ ﷺ بہت خوش ہوئے اور فرمایا کہ ”ماگو، کیا چاہتے ہو؟“ میں نے عرض کیا: ”میں جنت میں آپ کا ساتھ اور آپ کی رفاقت چاہتا ہوں۔“ آپ ﷺ نے فرمایا۔۔۔۔۔ ”کوئی اور بات کہو۔۔۔۔۔ میں نے کہا میرا سوال و مطالبہ تو یہی ہے! تو اس پر آپ ﷺ نے ارشاد فرمایا:

قَاتِبِي عَلَى نَفْسِكَ بِكِرَّةِ السُّجُودِ ”اپنے اس مطلب کے لئے بہت زیادہ سجدوں کے ساتھ میری مدد کرو!“ (مسلم) (۱)

نمازی کا قدم قدم بلندی درجات کا باعث ہے

حضرت ابو ہریرہ رضی اللہ عنہ راوی ہیں کہ رسول اللہ ﷺ نے ارشاد فرمایا ہے کہ:

مَنْ نَطَهَّرَ فِي بَيْتِهِ وَ مَشَى إِلَى بَيْتِ مَنْ يُؤْتِي اللَّهُ تَعَالَى لِيُقَضِّيَ فَرِيضَةً مِنْ فَرَائِضِ اللَّهِ تَعَالَى كَانَتْ حَطْوَاتُهُ إِحْدَاهُمَا تَحْتَهُ حَطْوَاتُهُ وَالْأُخْرَى إِسْ كَا إِحْدَى قَدَمِ غَنَاهُ كِي مَعَانِي اؤر اؤسرا تَرَفُّعٌ دَرَجَةً ۔ (صحيح مسلم)

بلندی درجہ کا باعث ہوتا ہے۔

(۱) یہ حدیث افراد مسلم میں سے ہے اور حضرت ربیعہ رضی اللہ عنہ سے ”الصحيح“ میں اس کے علاوہ کوئی اور روایت نہیں ہے۔

پاکیزگی و طہارت کی ایک بہترین مثال

حضرت ابو ہریرہ رضی اللہ عنہ سے منقول ہے کہ انہوں نے رسول اللہ ﷺ سے سنا آپ نے فرمایا کہ:-

”بھلا کسی شخص کے دروازے کے سامنے تھریہ رہی ہو اور وہ اس میں روزانہ پانچ بار غسل کرے تو کیا اس کے جسم پر کوئی میل پھیل باقی رہ جائے گی؟ صحابہ نے جواب دیا کہ: جی بالکل نہیں۔۔۔۔۔ تو آپ نے فرمایا کہ ایسے ہی مثال ہے پانچ نمازوں کی کہ اللہ تعالیٰ ان کے ذریعے گناہ بالکل معاف فرمادیتا ہے۔ (صحیح بخاری و مسلم)

مسجد کی حاضری۔۔۔۔۔ جنت میں مہمانی

صحیح بخاری و مسلم میں حضرت ابو ہریرہ رضی اللہ عنہ کا یہ بیان وارد ہے کہ نبی ﷺ نے ارشاد فرمایا کہ:-

”مَنْ غَدَا إِلَى الْمَسْجِدِ أَوْ رَاحَ أَعَدَّ لِنَفْسِهِ فِي الْجَنَّةِ نَزْلًا كَمَا غَدَا أَوْ رَاحَ“ جو شخص صبح یا شام کو مسجد جاتا ہے تو اللہ تعالیٰ اس کے لئے جنت میں مہمانی تیار کرتا ہے۔
جب جب وہ مسجد جائے گا اس کے لئے یہ نعمتیں تیار ہوں گی۔ (متفق علیہ)

جماعت کی فضیلت

حضرت ابو ہریرہ رضی اللہ عنہ سے منقول ہے کہ جناب رسول مقبول ﷺ نے ارشاد فرمایا کہ:-

”صَلَاةُ الْجَمَاعَةِ أَفْضَلُ مِنْ صَلَاةٍ أَحَدِكُمْ وَحْدَهُ بِخَمْسَةِ وَعَشْرِينَ نَمَازِ پڑھنے کی نسبت پچیس (جزء) گنا جُزْءًا“۔ (مشق علیہ)

زیادہ افضل ہے۔“

حضرت عبداللہ بن عمر رضی اللہ عنہما کی روایت میں ستائیس درجہ افضل ہونے کا بیان ہے۔ امام ترمذی رحمہ اللہ تعالیٰ کا کہنا ہے کہ عام روایت پچیس کی ہے مگر عبداللہ بن عمر رضی اللہ عنہما ستائیس روایت کرتے ہیں۔

علماء نے حدیث میں وارد لفظ ”جزء“ اور ”درجة“ کے مفہوم میں یہ فرق بیان کیا ہے کہ ”درجہ“ جزو کی نسبت چھوٹا ہوتا ہے۔

فجر کی سنتوں کی فضیلت

حضرت عائشہ رضی اللہ عنہا سے روایت ہے کہ رسول اللہ ﷺ نے فرمایا:-

”رَكْعَتَا الْفَجْرِ خَيْرٌ مِنَ الدُّنْيَا“ ”نماز فجر کی دو سنتیں دنیا و ما فیہا سے بڑھ
وَمَا فِيهَا“۔ (مسلم) کر ہیں۔“

ایک دوسری روایت میں ہے کہ نبی ﷺ فجر کی سنتوں کے علاوہ کوئی اور نفل نماز
جلدی جلدی نہ پڑھا کرتے تھے۔

نماز فجر اور عصر پابندی سے ادا کرنے کی فضیلت

حضرت عمارہ بن زکویہ رضی اللہ عنہ سے روایت ہے کہ میں نے رسول اللہ ﷺ
سے سنا تھا:-

”لَنْ يَلِيحَ النَّارَ أَحَدٌ صَلَّى قَبْلَ طُلُوعِ الشَّمْسِ وَقَبْلَ غُرُوبِهَا يَعْنِي الْفَجْرَ“ جو سورج کے طلوع اور غروب ہونے سے
پہلے نماز پڑھتا ہے۔ یعنی نماز فجر اور عصر
(مسلم) (کی پابندی کرتا ہے)۔“

حضرت ابو موسیٰ اشعری رضی اللہ عنہ سے مروی ہے کہ رسول اللہ ﷺ نے فرمایا:

”مَنْ صَلَّى الْبُرْدَيْنِ دَخَلَ الْجَنَّةَ“۔ ”جو شخص دو ٹھنڈے وقتوں کی نمازیں
پڑھتا ہے وہ جنت میں داخل ہوگا۔“ (بخاری - و مسلم)

(یعنی نماز فجر اور عصر مراد ہے)۔

نمازِ ضلّٰحی (چاشت) کا بیان

حضرت ابوہریرہ رضی اللہ عنہ روایت کرتے ہیں کہ:-

أَوْصَانِي حَبِيبِي بِثَلَاثٍ ”مجھے میرے حبیب ﷺ نے تین کاموں
أَنْ لَا أَدْعَهَا ————— کی وصیت فرمائی کہ زندگی بھر انہیں ہرگز نہ
مَاعِشْتُ بِصِيَامٍ چھوڑوں۔

ثَلَاثَةَ أَيَّامٍ مِنْ كُلِّ شَهْرٍ اول یہ کہ ہر مہینے تین روزے رکھوں۔
وَصَلَاةِ الضُّحَى دوسرے نمازِ چاشت۔

وَبَأَنَّ لَا أَنْامَ حَتَّى أُؤْتِرَ۔ (مسلم) اور تیسرے یہ کہ وتر پڑھے بغیر نہ سوؤں۔“

حضرت ابوہریرہ رضی اللہ عنہ سے بھی اسی طرح منقول ہے کہ:

”أَوْصَانِي خَلِيلِي بِثَلَاثٍ بِصِيَامٍ ”میرے خلیل ﷺ نے مجھے تین باتوں
ثَلَاثَةَ أَيَّامٍ مِنْ كُلِّ شَهْرٍ کی وصیت فرمائی تھی کہ ہر مہینے تین
وَرَكْعَتَيِ الضُّحَى وَأَنْ رَوْزَةً رَكَّاهُ كَرَوْزَةً چاشت کی دو رکعتیں
أُؤْتِرَ قَبْلَ أَنْ أَرْقُدَ۔“ پڑھا کروں اور یہ کہ سونے سے پہلے وتر
(متفق علیہ) ادا کر لیا کروں۔“

ضحیٰ (چاشت) کی دو رکعتیں مالی صدقہ سے کفایت کرتی ہیں

حضرت ابو ذر - رضی اللہ عنہ - نبی ﷺ سے بیان کرتے ہیں کہ:

”يُصْبِحُ عَلَيَّ كُلِّ سَلَامِي مِنْ أَحَدِكُمْ صَدَقَةٌ فَكُلُّ تَسْبِيحَةٍ صَدَقَةٌ وَكُلُّ تَعْمِيدَةٍ صَدَقَةٌ وَكُلُّ تَهْلِيلَةٍ صَدَقَةٌ وَكُلُّ تَكْبِيرَةٍ صَدَقَةٌ“

”ہر روز تم میں سے ہر شخص کے جوڑ جوڑ پر صدقہ لازم ہوتا ہے۔ چنانچہ ”سُبْحَانَ اللَّهِ“ کہنا صدقہ ہے۔ ”لَا إِلَهَ إِلَّا اللَّهُ“ کہنا صدقہ ہے۔ ”اللَّهُ أَكْبَرُ“ کہنا صدقہ ہے۔“

”وَأَمْرٌ بِالْمَعْرُوفِ صَدَقَةٌ وَنَهْيٌ عَنِ الْمُنْكَرِ صَدَقَةٌ وَيُجْرَى مِنْ ذَلِكَ رَكْعَتَانِ يَرْكَعُهُمَا مِنْ الضُّحَى“۔ (مسلم)

”اچھی بات بتانا اور بری بات سے منع کرنا صدقہ ہے۔ اور ان سب اعمال سے چاشت کی دو رکعتیں کفایت کرتی ہیں۔“ (1)

نماز چاشت (ضحیٰ) کی رکعات؟

اوپر بیان ہو چکا ہے کہ چاشت کی دو رکعتیں ہیں۔ تاہم امام مسلم کی بیان کردہ روایت جو حضرت معاذہ، اماں عائشہ رضی اللہ عنہا سے بیان کرتی ہیں اس میں ہے کہ نبی ﷺ چاشت کی چار رکعت پڑھتے اور جو اللہ چاہتا اس پر اضافہ بھی فرما لیتے۔ (مسلم)

(1) حضرت ابو ہریرہ رضی اللہ عنہ سے بھی اسی طرح کی ایک روایت بخاری و مسلم دونوں میں وارد ہے۔ محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

بخاری اور مسلم میں وارد ہے کہ حضرت عبدالرحمن بن ابی لیلی رضی اللہ عنہ کہتے ہیں کہ مجھے رسول اللہ کی نماز چاشت پڑھنے کے متعلق ام ہانی رضی اللہ عنہا کے علاوہ کسی نے کچھ نہیں بتایا، ام ہانی کہتی ہیں کہ رسول اللہ ﷺ فتح مکہ والے دن ان کے گھر تشریف لائے تھے اور چاشت کی آٹھ رکعت پڑھی تھیں، وہ کہتی ہیں کہ یہ آپ ﷺ کی بہت ہی ہلکی نماز تھی۔ آپ کی اس سے زیادہ ہلکی نماز میں نے کوئی اور نہیں دیکھی۔ تاہم رکوع جو نہایت کامل تھے۔

صلوة الاوابین۔۔۔۔۔ اور اس کا وقت

قاسم بن عوف شیبانی روایت کرتے ہیں کہ حضرت زید بن ارقم رضی اللہ عنہ نے کچھ لوگوں کو چاشت کی نماز پڑھتے دیکھا (یہ لوگ سورج نکلنے کے بعد جلدی ہی یہ نماز پڑھ رہے تھے) تو یہ بولے: کیا انہیں علم نہیں کہ یہ نماز اس وقت کے علاوہ ایک دوسرے وقت میں زیادہ افضل ہے۔ رسول اللہ نے ارشاد فرمایا ہے کہ:-

”صَلَاةُ الْاَوْابِیْنَ حَبِیْبٌ تَوَمُّضٌ“
 ”اواب لوگ [یعنی مطیع فرمان اور عبادت گزار لوگ] اس وقت نماز پڑھتے ہیں۔“
 الفِصَالُ۔۔

(مسلم)
 جب اونٹ بچوں کے پاؤں چلنے لگتے ہیں۔ (یعنی دوپہر کے قریب) (1)

اواب کا معنی: اللہ تعالیٰ کی طرف بہت زیادہ رجوع کرنے والا۔ یا مطیع فرمان۔

(1) بعض روایات میں صلوة الاوابین کے لئے مغرب عشاء کے درمیان چھ رکعات کا ذکر ہے۔ مگر وہ محل فقہ نہیں۔ صحیح اراجح بات یہی ہے کہ قبل از دوپہر کی نماز ہی ”صلوة الاوابین“ ہے (مترجم)

تسبیح گزار یا رحم کرنے والا۔ یا فقیہ عالم۔

ظہر سے پہلے اور بعد کی سنتوں کی فضیلت

حضرت ام حبیبہ رضی اللہ عنہا کہتی ہیں کہ میں نے رسول اللہ ﷺ سے سنا، آپ نے فرمایا:-

”مَنْ حَافِظَ عَلَيَّ أَرْبَعِ رَكَعَاتٍ قَبْلَ الظُّهْرِ وَأَرْبَعٍ بَعْدَهَا حَرَمَهُ اللَّهُ عَلَيَّ جَارِحًا رَكَعَتِ كِيَابِئِدِي كَرَمَهُ اللَّهُ تَعَالَى النَّارَ، (ابو داؤد۔ الترمذی۔ النسائی۔ اسے آگ پر حرام کر دے گا۔“

ابن ماجہ وقال الترمذی: حسن صحيح

دن رات میں بارہ رکعت نفل پڑھنے کی فضیلت

حضرت ام حبیبہ رضی اللہ عنہا کا بیان ہے کہ انہوں نے رسول اللہ ﷺ سے سنا کہ:-

”مَا مِنْ عَبْدٍ مُسْلِمٍ يُصَلِّيَ لِلَّهِ تَعَالَى كُلَّ يَوْمٍ عَشْرَةَ رَكَعَاتٍ تَطَوُّعًا مِنْ غَيْرِ الْفَرِيضَةِ إِلَّا بَنَى اللَّهُ لَهُ بَيْتًا فِي الْجَنَّةِ“۔ (مسلم)

”جو مسلمان بندہ اللہ کے لئے ہر دن بارہ رکعت نفل علاوہ فریضہ کے پڑھے گا، اللہ تعالیٰ اس کے لئے جنت میں گھر بنائے گا۔“

نماز تہجد کا بیان

تہجد کی فضیلت

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا کہ:-

”أَفْضَلُ الصِّيَامِ بَعْدَ شَهْرِ رَمَضَانَ كَمَا بَعْدَ شَهْرِ رَمَضَانَ شَهْرُ اللَّهِ الْمُحَرَّمِ وَ مَا مَحْرَمٌ كَمَا بَعْدَ سَبْعَةِ أَيَّامٍ مِنْ رَمَضَانَ أَفْضَلُ الصَّلَاةِ بَعْدَ الْفَرِيضَةِ صَلَاةٌ مِنْ نَمَازَاتِكُمْ كَمَا بَعْدَ سَبْعَةِ أَيَّامٍ مِنْ رَمَضَانَ“ (مسلم)

تہجد پڑھنے والے پر شیطان کا دم بے اثر ہو جاتا ہے

حضرت ابو ہریرہ رضی اللہ عنہ نبی علیہ الصلوٰۃ والسلام سے نقل کرتے ہیں کہ آپ نے ارشاد فرمایا کہ:-

”جب تم میں سے کوئی سوتا ہے تو شیطان اس کی گدی کے پاس آ کر تین گریہ کر لگاتا ہے اور ہر گره میں یہ الفاظ پھونکتا ہے ”رات بڑی لمبی ہے سویا رہ!“۔ پس اگر وہ بندہ جاگ جائے اور اللہ کا ذکر کرے تو ایک گره کھل جاتی ہے، پھر وضو کرنے پر دوسری گره کھل جاتی ہے اور پھر جب وہ نماز پڑھنے لگتا ہے تو تیسری بھی کھل جاتی ہے چنانچہ وہ صبح کے وقت نہایت ہشاش بشاش اور خوش ہوتا ہے۔ ورنہ بہت ہی سست، کاہل اور ماندہ ماندہ سا رہتا ہے“۔ (بخاری-مسلم)

شیطان کی گره بندی کے بارے میں علماء کی کئی ایک توجیہات ہیں۔ ایک تو یہ ہے کہ یہ محض تمثیل اور استعارہ ہے۔

اور دوسرا قول ہے کہ حقیقت میں یہ ایسے ہی ہوتا ہے اور شیطان ایسے کرہیں لگاتا اور ان میں پھونکتا ہے جیسے کہ جادوگر کیا کرتے ہیں۔

تہجد کا افضل وقت

جناب مسروق رحمہ اللہ نے حضرت عائشہ رضی اللہ عنہا سے دریافت کیا کہ: رسول اللہ ﷺ کو کس قسم کے اعمال زیادہ محبوب تھے؟ تو انہوں نے جواب دیا کہ ”پیشگی اور پابندی والے اعمال“ وہ کہتے ہیں کہ میں نے پوچھا آپ ﷺ رات کو کس وقت بیدار ہوتے تھے؟ تو انہوں نے بتایا کہ: ”جب مرغ اذان دیتا تھا“۔ (بخاری و مسلم)

پابندی تہجد کی ترغیب

حضرت عبداللہ بن عمرو رضی اللہ عنہ کہتے ہیں کہ ایک بار رسول اللہ ﷺ نے مجھے ارشاد فرمایا کہ ”اے عبداللہ! فلاں کی مانند نہ ہو جانا۔ وہ پہلے رات کا قیام کیا کرتا تھا اور پھر چھوڑ دیا“۔ (متفق علیہ)

رسول مقبول ﷺ کی رات کی نماز کا بیان

رمضان میں تراویح کی رکعات کی مسنون تعداد

حضرت عائشہ رضی اللہ عنہا سے منقول ہے کہ:

”رسالت مآب ﷺ رمضان یا غیر رمضان میں گیارہ رکعت سے زیادہ نہ پڑھتے تھے۔ پہلے آپ ﷺ چار رکعت پڑھتے ان کی لسبائی اور خوبصورتی کا کیا پوچھنا؟! بعد ازاں چار رکعت پھر پڑھتے ان کے طول اور خوبصورتی کا بھی کیا کہنا!!“۔
محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

پھر آپ تین رکعت پڑھتے۔

حضرت عائشہ رضی اللہ عنہا کہتی ہیں کہ میں نے آپ سے پوچھا کہ حضرت! آپ دتروں سے پہلے نیند کرتے ہیں؟ تو آپ نے فرمایا کہ عائشہ! میری آنکھیں سوتی ہیں مگر دل نہیں سوتا!“۔ (متفق علیہ)

جناب ابوالقاسم کی روایت میں ہے کہ میں نے حضرت عائشہ رضی اللہ عنہا سے سنا وہ فرماتی تھیں کہ ”رسول اللہ ﷺ (کی رات) کی نماز دس رکعت ہے اور ایک رکعت وتر اور پھر آپ فجر کی دو سنتیں ادا فرماتے۔ تو اس طرح یہ تیرہ رکعتیں ہیں۔“۔ (متفق علیہ)

نماز استخارہ اور دعاء استخارہ

حضرت جابر رضی اللہ عنہ سے مروی ہے کہ رسول اللہ ﷺ ہمیں اپنے تمام کاموں کے لئے طلب خیر کی دعا (یعنی استخارہ کی) تعلیم فرمایا کرتے تھے جیسے کہ قرآن مجید کی کوئی سورت ہو۔

یعنی جب کسی کو کوئی کام پڑے تو دو رکعت ادا کر کے یہ دعا کرے۔

اللَّهُمَّ إِنِّي أَسْتَجِيرُكَ بِعِلْمِكَ وَ”يا الله میں تیرے علم کے ذریعے بھلائی اور
أَسْتَعِينُكَ بِقُدْرَتِكَ“۔ خیر مانگتا ہوں۔ اور تیری قدرت کے ذریعے

وَ أَسْأَلُكَ مِنْ فَضْلِكَ الْعَظِيمِ توفیق چاہتا ہوں اور تیرے فضل عظیم کا ساک
فَإِنَّكَ أَقْدِرُ وَلَا أَقْدِرُ۔ ہوں۔ تو قدرت والا ہے میں لاچار ہوں۔

وَأَنْتَ تَعْلَمُ وَلَا أَعْلَمُ۔ تو جانتا ہے اور میں لا علم ہوں اور تو ہی سب

غیبوں کا جاننے والا ہے۔“

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

”یا اللہ! اگر تیرے علم کے مطابق میرا یہ کام
 دینی دنیاوی اور انجام کے اعتبار سے بہتر ہے۔
 یا یوں کہے۔ میرے فوری حالات میں یا بعد
 کے احوال میں بہتر ہے تو اسے میرے لئے
 مقدر فرما دے۔ اور اگر تیرے علم کے مطابق
 میرا یہ کام دینی، دنیاوی اعتبار سے/یا بالفاظ
 دیگر میرے فوری حالات یا بعد کے حالات
 میں اچھا نہ ہو تو اس کو مجھ سے پھیر دے اور
 مجھ کو اس سے دور کر دے۔ اور بھلائی اور خیر
 جہاں کہیں بھی ہو میرے لئے مقدر فرما دے
 اور مجھے اس پر مطمئن کر دے۔“

اَللّٰهُمَّ اِنْ كُنْتَ تَعْلَمُ اَنْ هٰذَا
 الْاَمْرَ خَيْرٌ لِّيْ فِيْ دِيْنِيْ وَ مَعٰشِيْ
 وَ عٰقِبَةِ اَمْرِيْ اَوْ قَالَ فِيْ عَاجِلِ
 اَمْرِيْ وَ اَجَلِهٖ فَاقْدُرْهُ لِيْ۔
 وَاِنْ كُنْتَ تَعْلَمُ اَنْ هٰذَا الْاَمْرَ
 شَرٌّ لِّيْ فِيْ دِيْنِيْ وَ مَعٰشِيْ وَ عٰقِبَةِ
 اَمْرِيْ۔
 اَوْ قَالَ فِيْ عَاجِلِ اَمْرِيْ وَ اَجَلِهٖ
 فَاصْرِفْهُ عَنِّيْ وَ اصْرِفْنِيْ عَنْهُ وَ اقْدُرْ
 لِيْ الْخَيْرَ حَيْثُ كَانَ ثُمَّ رَضِّنِيْ
 بِهٖ۔۔۔ (بخاری)

(دعا میں ”ہذا الامر“ کے موقع پر اپنے کام کا نام لے)

دوسرا باب

روزے کا بیان

روزے کی فضیلت:

حضرت ابو ہریرہ رضی اللہ عنہ سے مروی ہے کہ آنحضرت ﷺ نے ارشاد فرمایا کہ ”اللہ تعالیٰ فرماتا ہے:-

”كُلُّ عَمَلٍ ابْنِ آدَمَ لَهُ إِلَّا الصِّيَامَ فَإِنَّهُ لِي وَأَنَا جَزِيءِي بِهِ۔“

”ابن آدم کے تمام اعمال اسی کے لئے ہوتے ہیں مگر روزہ یہ محض میرے لئے ہوتا ہے۔ اور

وَالصَّيْمِ أَمْ جُنَّةٌ فَإِذَا كَانَ يَوْمٌ صَوْمٍ أَحَدِكُمْ فَلَا يَرْفُثْ وَلَا يَصْحَبْ۔“

تو جب تم میں سے کوئی روزے سے ہو تو بے ہودہ فحش کلامی سے بچے۔ شور نہ کرے۔ اگر

فِيان سَابَهُ أَحَدٌ أَوْ قَاتَلَهُ، فَلْيَقْتُلْ إِنِّي صَائِمٌ۔“

کوئی اس کے ساتھ گالی گلوچ پر بھی اتر آئے/ایا لڑائی کرنا چاہے تو اسے چاہیے کہ اسے تباہی

وَالَّذِي أَنفَسُ مُحَمَّدٍ بِيَدِهِ لَخَلُوفٌ فِيهِ الصَّيَامِ أَكْبَرُ عِنْدَ اللَّهِ يَوْمَ الْقِيَامَةِ مِنْ رِيحِ الْمَسْكِ۔“

کے میں روزے سے ہوں۔ قسم ہے اس ذات کی جس کے قبضے میں محمد ﷺ کی جان ہے

روزے دار کے منہ کی بو قیامت والے دن اللہ تعالیٰ کے ہاں کستوری سے بھی عمدہ ہوگی۔

روزے دار کو درد خوشیاں ملتی ہیں ایک تو جب وہ روزہ افطار کرتا ہے تو کھانے پینے سے خوش ہوتا ہے اور دوسرے جب وہ اپنے رب سے ملے گا تو اپنے روزے رکھنے سے خوش ہوگا۔“

وَإِذَا لَبِئْسَ رَبٌّ فَرِيحٌ بِصَوْمِهِ۔“

(متفق علیہ)

”باب الریان“ روزہ داروں کے لئے جنت کا خصوصی دروازہ

حضرت اسمٰئل بن سعد رضی اللہ عنہ کہتے ہیں کہ رسول مقبول ﷺ نے ارشاد فرمایا:

”إِنَّ فِي الْحَنَةِ بَابًا يُقَالُ لَهُ الرَّيَّانُ لَا يَدْخُلُ مِنْهُ إِلَّا الصَّائِمُونَ يَوْمَ الْقِيَامَةِ“ ریان، ہے جس میں سے قیامت کے روز صرف روزے دار ہی داخل ہو سکتے اور دوسرے لوگ ان کے ساتھ شامل نہ ہوں گے۔ کہا جائے گا، کہاں ہیں روزے دار؟۔ تو انہیں اس میں سے

داخل کیا جائے گا۔ اور جب سب داخل (متفق علیہ)

ہو چکیں گے تو دروازہ بند کر دیا جائے گا اور کوئی دوسرا اس میں سے داخل نہیں ہو سکتا گا۔“

”ریان“ کا لفظی معنی ”سیراب کرنے والا“ ہے۔ یعنی روزے دار جو پیاس وغیرہ کی مشقت برداشت کرتا رہا تو جزا کے طور پر اسے سیراب کرنے والی نعمتوں سے نوازا جائے گا۔ اور اسی مناسبت سے اس دروازے کا نام ہی ”ریان“ رکھا گیا ہے۔

ایک دن کا روزہ بھی جہنم سے بچاؤ اور دوری کا باعث ہے

حضرت ابو سعید خدری رضی اللہ عنہ سے وارد ہے کہ رسول اللہ ﷺ نے ارشاد فرمایا:

”مَنْ مِنْ عَبْدٍ يَصُومُ يَوْمًا فِي سَبِيلِ اللَّهِ إِلَّا بَاعَدَ اللَّهُ بِذَلِكَ الْيَوْمِ وَجْهَهُ رَوْحًا رَكَّحَتْهُ تِلْكَ رُوحُ اللَّهِ تَعَالَى اس دن کا بھی بد لے اس کے چہرے کو جہنم سے 70 سال کی مسافت پر دور فرما دے گا۔“ (متفق علیہ)

محرم کے روزوں کی فضیلت

حضرت ابو ہریرہ رضی اللہ عنہ نقل فرماتے ہیں کہ رسول اللہ ﷺ کا ارشاد گرامی ہے:-

”أَفْضَلُ الصِّيَامِ بَعْدَ شَهْرِ رَمَضَانَ“ ماہِ رَمَضَانَ كَيْفَ بَعْدَ سَبْعِ شَهْرٍ مِنْهُ شَهْرُ اللَّهِ الْمُحْرَمِ“۔ (مسلم)

روزے حرمت والے مہینے محرم کے ہیں۔“

عاشوراء کے روزے

حضرت عبداللہ بن عباس رضی اللہ عنہما سے دو سو (عاشوراء) کے روزے کے متعلق پوچھا گیا تو انہوں نے جواب دیا کہ مجھے نہیں معلوم کہ رسول اللہ ﷺ نے فضیلت کے اعتبار سے عاشوراء کے علاوہ کسی اور دن کا انتخاب کیا ہو؟ یا رمضان کے بعد محرم کے علاوہ کسی اور مہینے کو ترجیح دی ہو۔ (متفق علیہ)

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ



اور صحیح مسلم میں حضرت ابو قتادہ رضی اللہ عنہ سے بھی اسی طرح کی روایت وارد ہے۔ جس میں یوم عاشورہ کی فضیلت کا بیان ہے۔ مزید یہ بھی ہے کہ یہ سال گذشتہ کے گناہوں کا کفارہ بنتا ہے۔

شعبان کے روزوں کا بیان

بخاری اور مسلم میں حضرت عائشہ رضی اللہ عنہا کی روایت بیان ہوئی ہے کہ: ”آپ ﷺ شعبان میں روزے رکھنا شروع کرتے تو ہم سمجھتے کہ اب تو مسلسل روزے ہی رکھتے جائیں گے اور جب کبھی چھوڑ دیتے تو ہم کہتے کہ اب تو روزے نہ رکھیں گے۔ (عائشہ رضی اللہ عنہا کہتی ہیں کہ) میں نہیں جانتی کہ آپ نے رمضان کے علاوہ کسی مہینے کے پورے روزے رکھے ہوں۔ البتہ ماہ شعبان میں سب سے زیادہ روزے رکھتے تھے۔“

صحیح مسلم میں حضرت عائشہ رضی اللہ عنہا کی روایت کے الفاظ یوں ہیں:

”لَمْ أَرَهُ صَائِمًا مِنْ شَهْرٍ قَطُّ أَكْثَرَ“ میں نے آپ کو شعبان کے علاوہ کسی مہینے میں زیادہ روزے رکھتے نہیں پایا۔
 ”شَعْبَانَ كُلَّهُ، كَانَ يَصُومُ شَعْبَانَ إِلَّا“ گویا آپ پورا شعبان روزے رکھتے
 ”قَلِيلًا“۔ سوائے چند دنوں کے۔“

حضرت عمران بن حصین رضی اللہ عنہ بیان کرتے ہیں کہ نبی ﷺ نے ایک شخص سے دریافت فرمایا کیا تو نے اس مہینہ شعبان میں کوئی روزے رکھے ہیں؟ اس نے جواب دیا کہ ”نہیں،“ تو آپ نے اس کو فرمایا ”کہ رمضان گزر جانے کے بعد (اس کے عوض) دو روزے رکھ لینا۔“ (متفق علیہ)

فضائل رمضان

حضرت ابو ہریرہ رضی اللہ عنہ سے منقول ہے کہ رسالت مآب ﷺ نے ارشاد فرمایا کہ:

”إِذَا جَاءَ رَمَضَانَ فَتُفْتَحُ أَبْوَابُ الْجَنَّةِ وَعُغِقَتْ أَبْوَابُ النَّارِ وَصُعِدَتِ الشَّيَاطِينُ“۔
 جب رمضان شروع ہوتا ہے تو جنت کے دروازے کھول دیئے جاتے ہیں اور جہنم کے دروازے بند کر دیئے جاتے ہیں اور شیاطین کو جکڑ دیا جاتا ہے۔
 (مشفق علیہ)

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے ارشاد فرمایا کہ:

”مَنْ صَامَ رَمَضَانَ إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ“۔
 جو شخص بوجہ ایمان اور حصول اجر کے لئے رمضان کے روزے رکھے گا اس کے سابقہ گناہ معاف کر دیئے جائیں گے۔
 (مشفق علیہ)

شوال کے چھ روزوں کا بیان

حضرت ابو ایوب انصاری رضی اللہ عنہ کی روایت ہے کہ رسول اللہ ﷺ کا فرمان مبارک ہے کہ:-

”مَنْ صَامَ رَمَضَانَ ثُمَّ أَتْبَعَهُ سِتًّا مِنْ شَوَالٍ كَانَ كَصِيَامِ الدَّهْرِ“۔
 جس نے رمضان کے روزے رکھے اور بعد ازاں شوال میں چھ روزے رکھے لئے تو گویا اس نے سدا روزے رکھے۔
 (مسلم)

ذوالحج کے پہلے دس دنوں میں عمل کی فضیلت

حضرت عبداللہ بن عباس رضی اللہ عنہما بیان کرتے ہیں کہ رسول اللہ ﷺ نے ارشاد فرمایا کہ:-

”مَا مِنْ أَيَّامٍ الْعَمَلُ الصَّالِحُ فِيهِنَّ أَحَبُّ إِلَى اللَّهِ تَعَالَى مِنْ هَذِهِ الْأَيَّامِ الْعَشْرِ فَقَالُوا يَا رَسُولَ اللَّهِ وَلَا الْجِهَادُ فِي سَبِيلِ اللَّهِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَلَا الْجِهَادُ فِي سَبِيلِ اللَّهِ إِلَّا رَجُلٌ حَرَجَ بِنَفْسِهِ وَمَالِهِ فَلَمْ يَرْجِعْ مِنْ ذَلِكَ بِشَيْءٍ“ (بخاری)

”عام دنوں کی یہ نسبت ان دس دنوں میں کیا جانے والا کوئی بھی عمل صالح، اللہ تعالیٰ کو بہت ہی زیادہ محبوب ہوتا ہے۔ صحابہ نے پوچھا۔ کیا (عام دنوں کا) جہاد بھی (یہ فضیلت نہیں پاتا)؟ فرمایا ہاں جہاد بھی!۔ یہ کہ کوئی شخص اپنی جان اور مال لے کے نکلا اور پھر کچھ واپس لے کے نہ لوٹا۔“

عرفہ (نو ذوالحج)، سوموار اور ہر مہینے میں تین روزے رکھنے کی فضیلت

حضرت ابوقحادہ رضی اللہ عنہ سے مروی ہے کہ ایک مرتبہ رسول اللہ ﷺ سے ان کے روزوں کی تفصیل پوچھی گئی۔۔۔۔۔ تو آپ خفا ہو گئے۔ اس پر حضرت عمر رضی اللہ عنہ بولے:-

”رَضِينَا بِاللَّهِ رَبًّا وَبِالْإِسْلَامِ دِينًا وَبِمُحَمَّدٍ رَسُولًا وَبِبَيْعَتِنَا بَيْعَةً“

”ہم راضی ہیں اللہ تعالیٰ کے رب ہونے پر، اسلام کو بطور دین قبول کرنے پر، اور محمد ﷺ کو رسول تسلیم کرنے پر، اور اپنی بیعت کے حقیقی بیعت ہونے پر!“

پھر آپ ﷺ سے صوم دہر (ہمیشہ مسلسل روزے رکھنے) کے متعلق سوال کیا گیا تو آپ ﷺ نے فرمایا: ”ایسے شخص نے نہ روزہ رکھا نہ افطار کیا“۔

پھر آپ سے پوچھا گیا کہ دو دن روزہ رکھنا اور ایک دن چھوڑ دینا کیسا ہے؟ آپ ﷺ نے فرمایا: ”کون ہے جو اس کی ہمت پاتا ہو؟!“۔

پھر مزید پوچھا گیا کہ ایک دن روزہ رکھنا اور دو دن افطار کرنا کیسا ہے؟ آپ ﷺ نے فرمایا: ”کاش کہ اللہ تعالیٰ ہمیں اس کی طاقت دے دے“۔

پھر پوچھا گیا۔ ایک دن روزہ اور ایک دن افطار کیسا ہے؟ فرمایا: ”یہ میرے بھائی داؤد علیہ السلام کا روزہ ہے“۔

پھر سوموار کے روزے کا پوچھا گیا۔۔۔۔۔

تو آپ ﷺ نے بتایا کہ: ”میں اسی دن پیدا ہوا، اسی دن مبعوث کیا گیا، اور اسی دن مجھ پر وحی نازل ہونا شروع ہوئی“۔

پھر آپ ﷺ نے فرمایا کہ:-

”ہر مہینے میں تین دن اور رمضان کے رمضان روزہ صوم دہر (سدا روزہ رکھنا) ہے“۔

پھر آپ سے عاشورا (دسویں محرم) کے روزہ کے متعلق پوچھا گیا۔۔۔۔۔ تو فرمایا کہ: ”یہ گزشتہ سال کے گناہوں کا کفارہ بنتا ہے“۔ (صحیح مسلم)

ہر ماہ میں تین دن روزے رکھنے کی ترغیب

حضرت معاذہ نے حضرت عائشہ ام المؤمنین رضی اللہ عنہا سے پوچھا، کیا رسول اللہ صلی اللہ علیہ وسلم ہر مہینہ تین روزے رکھتے تھے؟ تو انہوں نے کہا کہ ”ہاں“۔ وہ کہتی ہیں کہ میں نے پوچھا کہ مہینے کے کن دنوں میں روزہ رکھتے تھے تو بتایا کہ آپ صلی اللہ علیہ وسلم روزہ رکھنے میں دنوں کی تعیین کا اہتمام نہ فرماتے تھے۔ (صحیح مسلم)

اور گذشتہ باب نماز چاشت کے بیان میں حضرت ابو ہریرہ کی روایت نقل ہو چکی ہے کہ ”میرے خلیل علیہ السلام نے مجھے ہدایت فرمائی تھی کہ ہر مہینے تین دن روزے رکھا کروں۔“ (1) (بخاری و مسلم)

(1) صحیح مسلم میں حضرت ابوالدرداء رضی اللہ عنہ سے بھی اسی مفہوم کی روایت وارد ہے۔

باب سوم

صدقہ کی فضیلت

فرشتوں کی دعائیں: حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے ارشاد فرمایا ہے کہ:-

”مَا مِنْ يَوْمٍ يُصْبِحُ الْعِبَادُ فِيهِ إِلَّا مَلَكَانِ يَنْزِلَانِ لِأَنْ يَقُولَ أَحَدُهُمَا: اللَّهُمَّ أَعْطِ مُتَّقًا خَلْفًا. وَيَقُولُ الْآخَرُ: اللَّهُمَّ أَعْطِ مُمَسِيغًا تَلْفًا“۔
 ”ہر دن جب لوگ صبح کرتے ہیں تو دو فرشتے اترتے ہیں۔ ایک کہتا ہے: اے اللہ! خرچ کرنے والے کو نعم المہربل عنایت فرما۔ اور دوسرا کہتا ہے: اے اللہ! خرچ نہ کرنے والے (بخیل) کا مال (متفق علیہ)

ضائع کر دے!،“

صدقہ کی اللہ تعالیٰ کے ہاں قبولیت

حضرت ابو ہریرہ رضی اللہ عنہ سے مروی ہے کہ آنحضرت علیہ الصلوٰۃ والسلام نے فرمایا کہ:-

”لَا يَتَصَدَّقُ أَحَدُكُمْ بِمَمْرَةٍ مِنْ كَسْبٍ طَيِّبٍ إِلَّا أَخَذَهَا اللَّهُ تَعَالَى بِمِصْبِيهِ فَيَرِيهَا كَمَا يَرِي بِي أَحَدُكُمْ قَلْوَةً أَوْ قَلْوَصَةً حَتَّى تَكُونَ مِثْلَ الْحَبْلِ أَوْ أَعْظَمَ“۔
 ”جب تم میں سے کوئی اپنی حلال کمائی میں سے ایک کھجور بھی صدقہ کرتا ہے تو اللہ تعالیٰ اسے اپنے داہنے ہاتھ میں لے لیتا ہے اور پھر اس کو بڑھاتا اور پالتا رہتا ہے جیسے کہ تم پچھیرے اور توڑے (گھوڑے اور اونٹ کے بچے) کو پاس لے ہو۔ حتیٰ کہ وہ (ایک کھجور) پہاڑ یا اس سے بگڑنے لگی ہو جائے گی“

(متفق علیہ)

صدقہ کے موقعہ کو غنیمت جاننا چاہئے

حضرت حارثہ بن وہب رضی اللہ عنہ کہتے ہیں کہ میں نے رسول اللہ ﷺ سے سنا آپ فرماتے تھے کہ:-

”تَصَلُّوْا فَيُؤْتِيْكُمْ الرَّجُلُ بِمِثْلِ بِصَدَقَتِهِ فَيَقْبَلُ الَّذِي أُعْطِيَهَا لَوْ جِئْتُمْ بِهَا بِالْأَمْسِ قَبْلُهَا وَأَمَّا الْآنَ فَلَا حَاجَةَ لِي بِهَا فَلَا يَجِدُ مَنْ يَقْبَلُهَا“

”صدقہ دیا کرو۔ غنقریب ایسا وقت آنے والا ہے کہ آدمی اپنا صدقہ کا مال لے کر نکالے گا، تو جس شخص کو دے گا وہ کہے گا کہ اگر آپ کل لے آتے تو میں لے لیتا مگر اب تو مجھے اس کی ضرورت نہیں۔“

(متفق علیہ)

چنانچہ اسے کوئی ایسا آدمی نہ ملے گا جو اس کا صدقہ قبول بھی کر لے۔“

صدقہ کرنے کے لئے مقدار کے متعلق نہ سوچنا چاہئے

حضرت عدی بن حاتم رضی اللہ عنہ جناب رسول اللہ ﷺ سے روایت کرتے ہیں کہ آپ ﷺ نے ایک بار دوزخ کی آگ کا ذکر کیا اور اللہ کی پناہ چاہی۔ یہ کہتے ہوئے آپ نے اپنا منہ بھی ایک جانب کو پھیرا۔ اور تین بار ایسا کیا۔ اور پھر ارشاد فرمایا:-

”آگ سے بچاؤ حاصل کر لو اگر چہ وہ بھجور کے ایک ٹکڑے سے ہی ہو اگر نہ ملے

تو اچھی بات کہہ کے ہی بچاؤ حاصل کرو“۔ (متفق علیہ)

حضرت ابو ہریرہ رضی اللہ عنہ نے بیان کیا کہ رسول مقبول علیہ الصلوٰۃ والسلام

نے فرمایا کہ جو مجھ پر یہ بات اچھی نہیں لگتی کہ احد پہاڑ جتنا سونا ملے اور تین رات تک

میرے پاس اس میں سے کوئی ایک دینار بھی باقی نہ بچے۔! سوائے اس دینار کے جو میں قرض کی ادائیگی کے لئے روک لوں۔ (متفق علیہ)

صدقہ مال کا۔۔۔۔ سایہ اللہ کا

حضرت ابو ہریرہ رضی اللہ عنہما آنحضرت ﷺ سے بیان کرتے ہیں کہ فرمایا رسول اللہ ﷺ نے کہ:-

”سَبْعَةٌ يُظِلُّهُمُ اللَّهُ فِي ظِلِّهِ يَوْمَ لَا ظِلَّ إِلَّا ظِلُّهُ أَلْإِمَامُ الْعَادِلُ وَشَابٌّ نَشَأَ فِي عِبَادَةِ اللَّهِ عَزَّوَجَلَّ وَرَجُلٌ قَلْبُهُ مُتَعَلِّقٌ فِي الْأَسْمَاجِدِ وَرَجُلَانِ تَحَابَّا فِي اللَّهِ تَعَالَى اجْتَمَعَا عَلَيْهِ وَتَفَرَّقَا عَلَيْهِ“

”سات قسم کے لوگوں کو اللہ تعالیٰ اپنا سایہ عنایت فرمائے گا جس دن کہ اس کے علاوہ کسی اور کا سایہ نہ ہوگا۔

1- امام عادل یعنی منصف حاکم۔

2- وہ جو جوان جو عالم جوانی میں اللہ کا عبادت گزار رہا۔

3- وہ شخص کہ اس کا دل اللہ کی مسجدوں میں انکار رہتا ہے۔

4- وہ دو آدمی جو آپس میں اللہ کی رضا کے لئے محبت کرتے ہیں اسی پر اکٹھے ہوتے اور اسی پر جدا ہوتے ہیں۔

- وَرَجُلٌ دَعَمَتْهُ امْرَأَةٌ ذَاتُ مَنْصِبٍ
وَجَمْعٌ مِمَّا لَفَقَالٍ
إِنِّي أَخَافُ اللَّهَ
وَرَجُلٌ تَصَدَّقَ بِصَدَقَةٍ
فَأَجْفَأَهَا حَتَّى لَا تَعْلَمَ
بِمَسْأَلِهِ مَا تَنْفِقُ بِعَيْنِهِ
وَرَجُلٌ ذَكَرَ اللَّهَ عَالِيًا
فَفَاضَتْ عَيْنَاهُ،،
5- وہ انسان کہ اسے کسی خوبصورت
عز و جاہ والی عورت نے دعوت (بدکاری)
دی تو اس نے یہ جواب دیا کہ میں اللہ تعالیٰ
سے ڈرتا ہوں۔
6- وہ آدمی جس نے خاموشی سے صدقہ
دیا اور اس قدر چھپا کر دیا کہ گویا اس کے
بائیں ہاتھ کو بھی خبر نہیں کہ دائیں نے کیا دیا۔
7- وہ شخص جس نے اکیلے بیٹھ کر اللہ تعالیٰ
کو یاد کیا ہو اور اس کی آنکھوں سے آنسو بہ
(شفیق علیہ)
پڑے۔

سب سے افضل صدقہ؟

- حضرت ابو ہریرہ رضی اللہ عنہ بیان کرتے ہیں کہ ایک بار رسالت مآب علیہ
الصلوة والسلام کی خدمت میں ایک شخص حاضر ہوا اور پوچھا کہ:-
”يَا رَسُولَ اللَّهِ! أَيُّ الصَّدَقَةِ أَعْظَمُ؟“
”اے اللہ کے رسول! کونسا صدقہ سب سے
عظیم اور افضل ہے۔“ آپ نے فرمایا کہ تو اس
حال میں دے کہ تو صحت مند ہو اور مال کے
لئے حریص بھی ہو، محتاجی سے خائف ہو اور
دوستندی کا متمنی بھی ہو۔ اور صدقہ دینے
کے لئے انتظار نہ کر کہ جب جان حلق میں
آن اٹکے تو کہنے لگے اتنا فلاں کے لئے
اور اس قدر فلاں کے لئے حالانکہ وہ تو کسی
نہ کسی کا حق (ورش) ہو چکا۔“
(شفیق علیہ)

خرچ کرنے میں ”اول خویش بعدد رویش“ کا خیال رکھنا چاہئے

حضرت ابو امامہ رضی اللہ عنہ سے مروی ہے کہ رسول اللہ ﷺ نے ارشاد فرمایا:

”يَا ابْنَ آدَمَ اَنْ تُبْذِلَ“ اے فرزند آدم! ضرورت سے زائد مال کا خرچ کر دینا تیرے لئے خیر اور بہتر ہے اور اسے بچا بچا کے رکھنا تیرے لئے برا ہے۔ اور کفایت بھر مال کے لئے تم پر واجب اور کوئی ملامت نہیں۔

وَالْيَدُ الْعُلْيَا خَيْرٌ دیتے ہوئے ان لوگوں سے ابتدا کر جو تیری عیال داری میں ہوں۔ اور اوپر والا ہاتھ نیچے والے سے بہتر ہے۔ (مسلم)

”اوپر والے ہاتھ،“ کا معنی حدیث میں ”خرچ کرنے اور دینے والا،“ آیا ہے۔ امام خطابی رحمہ اللہ کی روایت میں اس سے مراد وہ عقیف اور خود دار شخص ہے جو کسی سے مانگے نہیں۔ اور ”نیچے والا ہاتھ“ اس سے مراد ”مانگنے والا“ ہے۔ امام حسن بصری رحمہ اللہ نے کہا کہ اس سے مراد ”بخیل“ ہے۔

خیال رہے کہ بعض جاہل قسم کے صوفی لوگوں نے ”اوپر والے ہاتھ،“ کا مفہوم ”لینے والا“ مراد لیا ہے اور وہ کہتے ہیں کہ یہ اللہ تعالیٰ کا نائب ہے۔ لیکن حدیث

میں وارد مطلب ہی واضح اور صحیح ہے۔ (1)

صدقہ کی مختلف صورتیں

حضرت ابو موسیٰ اشعری رضی اللہ عنہ سے منقول ہے کہ نبی ﷺ نے فرمایا:

”عَلَى كُلِّ مُسْلِمٍ صَدَقَةٌ، فَقَالُوا يَا رَسُولَ اللَّهِ فَمَنْ لَمْ يَجِدْ قَالَ يُعِينُ ذَا الْحَاجَةِ الْمَلْهُوفَ قَالُوا فَإِنْ لَمْ يَجِدْ قَالَ فَلْيَعْمَلْ بِالْمَعْرُوفِ وَلْيُمْسِكْ عَنِ الشَّرِّ فَإِنَّهَا لَهُ صَدَقَةٌ“

”ہر مسلمان پر صدقہ لازم ہے، صحابہ بولے، اے اللہ کے رسول! اگر نہ ملے تو؟ فرمایا کہ پریشان حال حاجت مند کی مدد ہی کر دے۔ وہ کہنے لگے اگر کوئی ایسی صورت نہ بنے تو؟۔ فرمایا کہ نیکی کے کام اختیار کرے اور برائی سے دور رہے۔“

(مشفق علیہ)

(1) اس قول کی توضیح یہ ہے کہ جو شخص اللہ کے لئے دیتا ہے تو وہ کسی محتاج ضرورت مند شخص کے ہاتھ میں ہی دیتا ہے۔ تو یہ لینے والا ہاتھ قبول کرنے کے اعتبار سے اللہ کا نائب ہوتا ہے تو ان کے قول کے مطابق دینے اور خرچ کرنے والے کے مقابلے میں یہ لینے والا ہاتھ افضل ہوا۔ لیکن یہ نکتہ لغو اور ایسی ہے۔ اس لئے کہ اللہ تعالیٰ بھی بذات خود تو کسی کو نہیں دیتا بلکہ لوگوں کے ہاتھوں ہی دلواتا ہے تو اس طرح دینے والا ہاتھ بھی اللہ تعالیٰ کا نائب ہوا۔ [مترجم]

”باب صدقہ“ خرچ کرنے والوں کے لئے جنت کا خصوصی دروازہ

حضرت ابو ہریرہ رضی اللہ عنہ، رسول اللہ ﷺ کا فرمان بیان کرتے ہیں کہ:

”جو شخص کسی چیز کا ایک جوڑا اللہ کی راہ میں خرچ کرے گا اسے جنت کی طرف ندا دی جائے گی، اے اللہ کے بندے یہ بہتر ہے۔ تو جو نمازی ہو اسے نماز کے دروازے سے آواز ہوگی، جو عبادت ہو اسے جہاد والے دروازے سے آواز پڑے گی، جو شخص صدقہ دینا رہا اسے باب صدقہ سے پکارا جائے گا اور جو روزے رکھتا رہا اسے باب الریان سے باوا آئے گا۔“

حضرت ابو بکر صدیق رضی اللہ عنہ نے پوچھا: اے اللہ کے رسول! کسی کو سب دروازوں سے آواز آئے، یہ کوئی ضروری تو نہیں، لیکن کیا کوئی ایسے لوگ ہونگے جنہیں ان سب دروازوں سے پکار ہوگی۔ فرمایا۔۔۔۔۔ ہاں کیوں نہیں۔۔۔۔۔ مجھے امید ہے کہ تم ان ہی لوگوں میں سے ہو گے!“۔ (متفق علیہ)

اس حدیث کی شرح میں امام حسن بصری رحمہ اللہ نے فرمایا ہے کہ ”زوج“ یعنی جوڑا خرچ کرنے سے مراد ہر شئی کے دو عدد ہیں۔ یعنی دو عدد درہم، دو عدد دینار، دو عدد کپڑے۔ کچھ علماء کا خیال ہے کہ مطلقاً دو چیزیں مراد ہیں۔ یعنی ایک دینار اور ایک درہم۔ یا ایک درہم اور ایک کپڑا۔ یا ایک موزا اور ایک لگام جانور کی۔ وغیرہ۔ امام باجی رحمہ اللہ کا خیال ہے کہ اس سے مراد عمل ہے یعنی دو نمازیں دو دن کے روزے وغیرہ۔ (1)

(1) کچھ روایات سے یہ مفہوم بھی ملتا ہے کہ ”زویین“ سے مراد یہ ہے کہ اس قدر دے کہ دونوں

بھلیاں بھر جائیں۔ مثلاً گندم۔ جو وغیرہ (مصحح النسخة)

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

حضرت ابو طلحہ رضی اللہ عنہ کا واقعہ

حضرت انس بن مالک رضی اللہ عنہ سے منقول ہے کہ جناب ابو طلحہ رضی اللہ عنہ مدینہ کے انصاریوں میں خاصے کھاتے پیتے امیر شخص تھے۔ اور انہیں اپنا ”بیرحاء“ (1) نامی باغ بہت ہی محبوب تھا۔ جو مسجد کے سامنے ہی تھا۔ آپ ﷺ اکثر وہاں تشریف لے جاتے اور وہاں کا عمدہ پانی نوش فرماتے۔ حضرت انس بیان کرتے ہیں کہ جب یہ آیات نازل ہوئیں کہ:-

﴿لَنْ نَنسَأَ الْبِرَّ حَتَّى تُنْفِقُوا مِمَّا تُحِبُّونَ﴾
 ”تم اس وقت تک نیکی کا بلند ترین درجہ نہیں پاسکتے جب تک کہ اپنا محبوب ترین مال نہ خرچ کر ڈالو“
 (آل عمران: 92)

تو حضرت ابو طلحہ رسول اللہ ﷺ کی خدمت میں پیش ہو گئے اور کہا کہ حضرت! اللہ تعالیٰ نے اپنی کتاب میں ایسے ایسے ارشاد فرمایا ہے۔ تو میرا محبوب ترین مال باغ بیرحاء ہے لہذا میں اسے اللہ کی رضا کے لئے صدقہ کرتا ہوں۔ میں اسے اللہ تعالیٰ کے ہاں محفوظ کرا کے اسکے اجر و ثواب کا امیدوار ہوں۔ اے اللہ کے رسول! آپ جہاں مناسب جانیں اسے خرچ فرمائیں۔

(1) لفظ ”بیرحاء“ کئی طرح پڑھا گیا ہے۔ بیرحاء۔ راکہ فتح کے ساتھ۔ تمام اعرابی حالات میں ایسے ہی پڑھا جاتا ہے۔ یا حالت رنح میں راکہ ضمہ۔ حالت نصب میں فتح اور حالت جر میں راء کی کسرہ کے ساتھ ہی منقول ہے۔

آپ ﷺ نے ارشاد فرمایا۔ خوب خوب! یہ تو نفع والا مال ہے، یہ تو نفع والا ہے۔ (1) تو نے جو کہا: میں نے سن لیا۔ میری رائے یہ ہے کہ تو اسے اپنے عزیز رشتہ داروں میں تقسیم کر دے۔ چنانچہ ابو طلحہ نے اسے اپنے بعض قریبی اور بیچا زاد عزیزوں میں تقسیم کر دیا۔ (مشفق علیہ)

(1) یہ ترجمہ لفظ ”رائح“ کے اعتبار سے ہے۔ ایک ضبط اس لفظ کا ”رائح“ یا ”کے ساتھ بھی ہے۔ تو اس صورت میں معنی ہوگا ”یہ مال تو دائمی اثر والا ہے یا فوری اجر کا باعث ہے“۔

باب چہارم

ذکر، اذکار اور دعاؤں کا بیان

دعا عبادت ہے:

حضرت نعمان بن بشیر رضی اللہ عنہ روایت کرتے ہیں کہ نبی ﷺ نے ارشاد فرمایا کہ ”دعا عبادت ہے“۔ پھر یہ آیت تلاوت فرمائی:۔

﴿وَقَالَ رَبُّكُمْ ادْعُونِي أَسْتَجِبْ لَكُمْ، إِنَّ الَّذِينَ يَسْتَكْبِرُونَ عَنْ عِبَادَتِي سَيَدْخُلُونَ جَهَنَّمَ دَاخِرِينَ﴾۔ (المومن: 60)

پکارو، میں تمہاری دعائیں قبول کروں گا۔ وہ لوگ جو میری عبادت سے تکبر کرتے ہیں وہ ذلیل و خوار ہو کر جہنم میں داخل ہوں گے۔ (ابوداؤد - ترمذی - ابن ماجہ)

نیند سے جاگنے کی دعا

حضرت ابن عباس رضی اللہ عنہما بیان کرتے ہیں کہ نبی ﷺ جب تہجد کے لئے رات کو جاگتے تو درج ذیل دعا پڑھتے:۔

”اللَّهُمَّ لَكَ الْحَمْدُ، أَنْتَ نُورُ السَّمَوَاتِ وَالْأَرْضِ وَمَنْ فِيهِنَّ، وَلَكَ الْحَمْدُ، أَنْتَ قِيَمُ السَّمَوَاتِ وَالْأَرْضِ وَمَنْ فِيهِنَّ، وَلَكَ الْحَمْدُ، أَنْتَ الْحَقُّ، وَوَعْدُكَ الْحَقُّ، وَقَوْلُكَ الْحَقُّ، وَلِقَاؤُكَ الْحَقُّ، وَالْحَنَّةُ حَقٌّ، هِيَ، تِيرًا قَوْلٌ وَفِرْمَانٌ بَرَقَ، تِيرًا مَلَاقَاتُ بَرَقَ، جَنَّتْ حَقٌّ هِيَ،

”اے اللہ! تیری ہی تعریف ہے۔ تو ہی آسمان زمین اور جو ان کے مابین ہے سب کا نور ہے، حمد و ثناء تیرے ہی لائق ہے۔ آسمان، زمین اور جو ان کے اندر ہے سب کا تو ہی رکھوالا ہے۔ تعریف تجھے ہی زیبا ہے۔ تو حق ہے تیرا وعدہ سچا ہے، تیرا قول و فرمان برحق ہے، تیری ملاقات برحق ہے۔ جنت حق ہے،

وَالنَّارُ حَقٌّ، وَالسَّاعَةُ حَقٌّ“۔

جہنم حق ہے، قیامت حق ہے،

حمد (ﷺ) حق ہیں۔ یا اللہ میں تیرے ہی

” وَمَحْمُودٌ حَقٌّ، اَللّٰهُمَّ لَكَ

لئے اسلام لایا، تجھی پر میرا بھروسہ ہے تجھ ہی

اَسْلَمْتُ وَعَلَيْكَ تَوَكَّلْتُ وَبِكَ

پر میرا ایمان ہے، میں تیرا مطیع فرمان ہوں

اٰمَنْتُ وَ اِلَيْكَ اَتَيْتُ وَ بِكَ

تیری مدد سے ہی (دشمنوں کے ساتھ) جھگڑتا

حَاضِمْتُ وَ اِلَيْكَ حَاكِمْتُ،

ہوں تو ہی میرے فیصلے کرنے والا ہے۔ تو

فَاغْفِرْ لِيْ مَا قَدَّمْتُ وَمَا اٰخَرْتُ وَمَا

اے اللہ! میرے پہلے اور بعد والے سب گناہ

اَسْرَرْتُ وَمَا اَعْلَنْتُ، اَنْتَ الْمُقَدِّمُ

معاف کر دے اور وہ بھی جو پوشیدہ طور پر

وَ اَنْتَ الْمُؤَخِّرُ لَا اِلٰهَ اِلَّا اَنْتَ وَلَا اِلٰهَ

ہوئے یا ظاہراً۔ سب کی مغفرت فرما

غَيْرُكَ“۔

دے۔ یا اللہ تو ہی آگے بڑھانے والا اور پیچھے

(مشفق علیہ)

رکھنے والا ہے۔ معبود حقیقی تو ہی ہے تیرے

علاوہ کوئی دوسرا عبادت کے لائق نہیں۔“

اس حدیث میں وارد لفظ ”نُورُ السَّمٰوٰتِ وَالْاَرْضِ“، کا مفہوم اس طرح بیان

کیا جاتا ہے کہ ”تو نور والا ہے“، یعنی اس کا خالق ہے۔ کہتے ہیں کہ دنیا کا نور سورج اور

چاند میں ہے۔ ایک ترجمہ یہ بھی کرتے ہیں کہ ”تو مومنوں کے دلوں کو نور ہدایت و

معرفت سے منور کرنے والا ہے۔ اور لفظ ”(قیم۔ قیام)۔ یا۔ قِيَوْمُ السَّمٰوٰتِ

وَ الْاَرْضِ“، کا مطلب یہ ہے کہ تو ان کے امور کا انتظام کرنے والا ہے۔

دعا کی قبولیت کا ایک عمدہ موقعہ!
سوتے ہوئے جاگ آنے پر کا ایک شاندار وظیفہ!

حضرت عبادۃ بن الصامت رضی اللہ عنہ نبی ﷺ سے روایت کرتے ہیں کہ جو شخص رات کو کسی بھی وقت جاگ جائے اور درج ذیل کلمات طیبات کہہ لے اور دعا کرے تو اس کی دعا قبول ہوگی اور اگر وضو کر کے نماز پڑھ لے تو اس کی نماز مقبول ہوگی۔ الفاظ یہ ہیں:-

”لَا إِلَهَ إِلَّا اللَّهُ وَحْدَهُ لَا شَرِيكَ لَهُ“ ”نہیں کوئی معبود سوائے اللہ کے، وہ اکیلا ہے اسکا کوئی شریک نہیں، حکومت اسی کی ہے، اسی کی تعریف ہے، اور وہ ہر چیز پر قادر ہے۔ حمد اللہ کی ہے، اور اللہ پاک ہے، اور اللہ سب سے بڑا ہے۔ (گناہوں سے) دوری اور (نیکی کی) قوت اس اللہ کے بغیر ناممکن ہے۔ اے اللہ مجھے بخش دے۔“

(بخاری)

بیت الخلاء جانے کی دعا

حضرت انس بن مالک رضی اللہ عنہ سے مروی ہے کہ آنحضرت علیہ الصلوٰۃ والسلام بیت الخلاء جاتے وقت یہ دعا پڑھتے تھے:-

”اللَّهُمَّ إِنِّي أَعُوذُ بِكَ مِنَ الْخُبْثِ وَالْخَبَائِثِ“ (1) متفق علیہ تیری پناہ چاہتا ہوں۔“

(1) باء کی ضمیر کے ساتھ یہ لفظ (خُبْثِ) جمع ہے اس کی مفرد ”خبيث“ آتی ہے۔ اور ”خباثت“ کی مفرد ”خبيثة“ ہے (یعنی مذکر اور مؤنث شیطان) بعض محدثین نے یہ لفظ ”خُبْثِ“ باء ساکن کے ساتھ پڑھا ہے۔ امام خطابی رحمہ اللہ اسے غلط کہتے ہیں۔ لیکن بعض دیگر نے اسے بھی صحیح قرار دیا ہے۔

وضو کے بعد کی دعاء

حضرت عقبہ بن عامر رضی اللہ عنہ بیان کرتے ہیں کہ (جہاد وغیرہ کے موقع پر) ہم باری سے اونٹ چرایا کرتے تھے۔ میں اپنی باری پر دن کے پچھلے پہر اونٹ لے کے جانے لگا تو دیکھا کہ رسول اللہ ﷺ صحابہ کے پاس کھڑے ان سے محو گفتگو ہیں۔ میں نے آپ ﷺ سے سنا آپ فرما رہے تھے کہ:

”جو مسلمان عمدہ خوبصورت وضو کر کے، نہایت خشوع و خضوع کے ساتھ دل لگا کر دو رکعت پڑھے تو اللہ تعالیٰ اس کے لئے جنت واجب فرمادیتا ہے۔ میں نے یہ سن کر کہا۔ واہ! کیا خوب ہے یہ عمل!۔۔۔۔۔ تو ساتھ کھڑے ایک شخص نے کہا۔۔۔۔۔ جو بات اس سے پہلے فرمائی وہ اس سے بھی خوب تر ہے۔۔۔۔۔ میں نے دیکھا تو یہ حضرت عمر رضی اللہ عنہ تھے۔۔۔۔۔ بولے کہ میں نے تمہیں دیکھا ہے کہ تم ابھی ابھی آئے ہو۔ آپ ﷺ نے ارشاد فرمایا ہے کہ تم میں سے جو شخص وضو کرتے وقت اعضاء کو خوب دھوئے اور پھر یہ کلمات کہے تو اسکے لئے جنت کے آٹھوں دروازے کھول دیئے جاتے ہیں۔ جس سے چاہے جنت میں داخل ہو جائے!

”أَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ“۔
کوئی معبود نہیں اور محمد ﷺ اسکے بندے

(مسلم) اور رسول ہیں۔“

نماز کے لئے نکلے تو یہ دعا پڑھے

حضرت عبداللہ بن عباس رضی اللہ عنہما سے مروی ہے کہ وہ ایک بار رسول اللہ ﷺ کے ہاں، ان کے گھر میں سوئے تھے۔ تو جب آپ ﷺ جاگے تو وضو فرمایا اور سورۃ آل عمران کی آخری درج ذیل آیات تلاوت فرمائیں:-

﴿إِنَّ فِي خَلْقِ السَّمَوَاتِ وَالْأَرْضِ
وَاجْتِلاَفِ اللَّيْلِ وَالنَّهَارِ لآيَاتٍ
لِّأُولِي الْأَبْصَارِ﴾ (190) عقل والوں کے لئے۔“

”وہ جو یاد کرتے ہیں اللہ کو کھڑے اور بیٹھے اور کروٹ پر لیٹے اور فکر کرتے ہیں آسمان اور زمین کی پیدائش میں، کہتے ہیں: اے ہمارے رب تو نے یہ عبث نہیں بنایا، تو پاک ہے سب عیبوں سے، سو ہم کو دوزخ کے عذاب سے بچا۔“

﴿رَبَّنَا إِنَّكَ مَنْ تُدْخِلِ النَّارَ فَقَدْ
أَخْزَيْتَهُ ط وَمَا لِلظَّالِمِينَ مِنْ
أَنْصَارٍ﴾ (192) گنہگاروں کا مددگار۔“

﴿رَبَّنَا إِنَّا أَمِينٌ﴾ اے ہمارے رب ہم نے سنا کہ ایک پکارنے والا پکارتا ہے ایمان لانے کو کہ ایمان لے آذ اپنے رب پر، سو ہم ایمان لے آئے۔ اے ہمارے رب! اب بخش دے ہمارے گناہ اور دور کر دے ہم سے ہماری برائیاں اور موت دے ہم کو نیک لوگوں کے ساتھ۔

﴿رَبَّنَا وَابْتِئْنَا مَا وَعَدْتَنَا عَلَىٰ رُسُلِكَ وَلَا تُخْزِنَا يَوْمَ الْقِيَامَةِ، إِنَّكَ لَا تُخْلِفُ الْمِعَادَ﴾ (194) اے ہمارے رب! اور وے ہم کو جو وعدہ کیا ہے تو نے ہم سے اپنے رسولوں کے واسطے سے، اور ہم کو رسوا نہ کر قیامت کے دن، بیشک تو وعدہ کے خلاف نہیں کرتا۔

﴿فَاسْتَحَابَ لَهُمْ رَبُّهُمْ أَنِّي لَا أُضِيعَ عَمَلَ عَامِلٍ مِّنْكُمْ مِّنْ ذَكَرٍ أَوْ أَنسَى، بَعْضُكُمْ مِّنْ بَعْضٍ، فَالذِّينَ هَاجَرُوا وَأُخْرِجُوا مِنْ دِيَارِهِمْ وَأُوذُوا فِي سَبِيلِي وَقَاتَلُوا وَقُتِلُوا لَأُكَفِّرَنَّ عَنْهُمْ سَيِّئَاتِهِمْ وَلَأُدْخِلَنَّهُمْ جَنَّاتٍ تَجْرِي مِنْ تَحْتِهَا الْأَنْهَارُ، تَوَابًا مِّنْ عِنْدِ اللَّهِ، وَاللَّهُ عِنْدَهُ حُسْنُ الثَّوَابِ﴾ (195) ”پھر قبول کی ان کی دعا ان کے رب نے کہ میں ضائع نہیں کرتا محنت کسی محنت کرنے والے کی، تم میں سے مرد ہو یا عورت تم آپس میں ایک ہو، پھر وہ لوگ کہ ہجرت کی انہوں نے اور نکالے گئے اپنے گھروں سے اور ستائے گئے میری راہ میں اور لڑے اور مارے گئے، البتہ دور کروں گا میں ان سے برائیاں ان کی اور داخل کروں گا ان کو باغوں میں جن کے نیچے نہریں بہتی ہیں یہ بدلہ ہے اللہ کے ہاں سے اور اللہ کے ہاں ہے اچھا بدلہ۔“

﴿لَا يَغْرَبُكَ تَقَلُّبُ الَّذِينَ كَفَرُوا فِي
الْبِلَادِ﴾ (196)

تجھ کو دھوکہ نہ دے چلنا پھرنا کافروں کا
شہروں میں،

﴿مَتَاعٌ قَلِيلٌ مِّمَّا وَوَدُّهُمْ حَتِّمٌ
وَبِئْسَ الْمِهَادُ﴾ (197)

یہ فائدہ ہے تھوڑا سا پھر ان کا ٹھکانہ
دورخ ہے اور وہ بہت برا ٹھکانہ ہے۔

﴿لَا يَكِنِ الَّذِينَ اتَّقَوْا رَبَّهُمْ لَهُمْ
جَنَّاتٌ تَجْرِي مِنْ تَحْتِهَا الْأَنْهَارُ
خَالِدِينَ فِيهَا نَزُلًا مِنْ عِنْدِ اللَّهِ وَمَا
عِنْدَ اللَّهِ خَيْرٌ لِلَّابْرَارِ﴾ (198)

لیکن جو لوگ ڈرتے رہے اپنے رب
سے ان کیلئے باغ ہیں جن کے نیچے نہریں
بہتی ہیں، ان میں ہمیشہ رہیں گے۔
مہمانی ہے اللہ کے ہاں سے، اور جو اللہ
کے ہاں ہے سو بہتر ہے نیک بندوں کے
لئے۔

﴿وَإِذَا مِنْ أَهْلِ الْكِتَابِ لَمَنْ يُؤْمِنُ
بِاللَّهِ وَمَا أُنزِلَ إِلَيْكُمْ وَمَا أُنزِلَ إِلَيْهِمْ
عَاشِعِينَ لِلَّهِ لَا يَشْتَرُونَ بِآيَاتِ اللَّهِ
لَمَسًا قَلِيلًا، أُولَئِكَ لَهُمْ أَجْرُهُمْ عِنْدَ
رَبِّهِمْ، إِنَّ الْأُلَّةَ سَرِيعُ
الْحِسَابِ﴾ (199)

اور کتاب والوں میں بعض وہ بھی ہیں
جو ایمان لاتے ہیں اللہ پر اور اس پر جو
اترا تمھاری طرف اور جو اترا ان کی
طرف، عاجزی کرتے ہیں اللہ کے
آگے، نہیں خریدتے اللہ کی آیتوں پر
مول تھوڑا۔ یہی ہیں جن کے لئے ان
کے رب کے ہاں ان کی مزدوری ہے۔

یہ شک جلد لیتا ہے اللہ حساب۔

﴿يَا أَيُّهَا الَّذِينَ آمَنُوا اصْبِرُوا﴾ اے ایمان والو صبر کرو اور مقابلہ میں
وَصَابِرُوا وَرَابِطُوا وَاتَّقُوا اللَّهَ لَعَلَّكُمْ
تفْلِحُونَ ﴿200﴾ اللہ سے تاکہ تم اپنی مراد کو پہنچو۔

ان آیات کریمہ کی تلاوت کے بعد آپ نے نماز شروع فرمائی۔ پہلے دو
رکعت پڑھیں، قیام، رکوع، اور سجدہ بہت لمبے کئے۔ پھر آپ سوئے حتیٰ کہ
خراٹے لینے لگے۔ پھر جاگے اور پہلے ہی کی طرح کیا، تین بار اٹھے اور چھ رکعت
ادا فرمائیں۔ آپ ﷺ ہر بار مسواک کرتے، وضو فرماتے اور مذکورہ بالا آیات
پڑھتے۔ پھر آخر میں تین وتر ادا کئے۔ تب مؤذن نے اذان کہی تو آپ نماز کے
لئے تشریف لے گئے۔ اور اس دوران آپ یہ دعا پڑھ رہے تھے:-

”اللَّهُمَّ اجْعَلْ فِي قَلْبِي نُورًا وَفِي
لِسَانِي نُورًا وَاجْعَلْ فِي سَمْعِي
نُورًا وَاجْعَلْ فِي بَصَرِي نُورًا،
وَاجْعَلْ مِنْ خَلْفِي نُورًا وَمِنْ أَمَامِي
نُورًا، وَاجْعَلْ مِنْ فَوْقِي نُورًا وَمِنْ
تَحْتِي نُورًا، اللَّهُمَّ اعْطِنِي
نُورًا،۔ (مسلم)

اس دعائیں ”نور“ کا مفہوم و معنی ”نور ہدایت و بیان“ ہے اور یہ کہ حق روشن ہو
اور یہ بھی ہو سکتا ہے کہ اس سے مراد رزقِ حلال اور اطاعت کی قوت حاصل ہونا ہو۔

گھر سے باہر جاتے وقت کی دعا

حضرت ام سلمہ رضی اللہ عنہا سے روایت ہے کہ نبی ﷺ جب گھر سے باہر تشریف لے جاتے تو یہ دعا پڑھا کرتے تھے۔

”بِسْمِ اللّٰهِ تَوَكَّلْتُ عَلَى اللّٰهِ، اَللّٰهُمَّ“ اللہ کے نام سے، میں اللہ پر اعتماد و
 اِنَّا نَعُوْذُ بِكَ مِنْ اَنْ نَزِلَ اَوْ نُضَلَّ تَوَكَّلْ كِرْتَا هُوں۔ اے اللہ ہم تیری پناہ
 اَوْ نَظْلِمَ اَوْ نَظْلَمَ اَوْ نَجْهَلَ اَوْ يُجْهَلَ چاہتے ہیں کہ کہیں پھسل جائیں یا گمراہ
 ہوں، یا کوئی ظلم کر بیٹھیں یا کوئی دوسرا
 عَلَيْنَا“
 (ابوداؤد، ترمذی، نسائی، ابن ماجہ، ترمذی نے ہمیں ظلم کا نشانہ بنائے یا کوئی جہالت کا
 کام ہم سے سرزد ہو یا کوئی دوسرا ہم سے
 جاہلانہ برتاؤ کرنے“

صبح بیدار ہو کر کیا پڑھے؟

جناب شہاد بن اوس رضی اللہ عنہ نبی ﷺ سے نقل کرتے ہیں کہ جو شخص شام اور
 صبح کے وقت ”سید الاستغفار“ پڑھ لیا کرے تو اگر اس رات میں فوت ہو گیا تو جنت
 میں جائے گا۔ اور اگر اس دن میں فوت ہو گیا تو جنت میں داخل ہوگا۔
 سید الاستغفار یہ ہے:

”اَللّٰهُمَّ اَنْتَ رَبِّيْ لَا اِلٰهَ اِلَّا اَنْتَ“ اے اللہ تو میرا پالتا ہے، تیرے علاوہ
 خَلَقْتَنِيْ وَاَنَا عَبْدُكَ وَاَنَا عَلِيّ كُوْنِيْ دَوْرًا مَّعْبُوْدًا مِّنْ اَوْلِيَاءِكَ تُوْنِيْ نَبِيًّا مِّنْ رَّبِّكَ
 عَهْدِكَ وَاَوْعَدِكَ مَا اسْتَطَعْتُ، ہے، اور میں تیرا ہی بندہ ہوں

أَعُوذُ بِكَ مِنْ شَرِّ مَا صَنَعْتُ، أَبُوءُ لَكَ بِنِعْمَتِكَ عَلَيَّ وَأَبُوءُ بِذُنُوبِي فَاغْفِرْ لِي، فَإِنَّهُ لَا يَغْفِرُ الذُّنُوبَ إِلَّا أَنْتَ“۔ (بخاری)

اور تیرے ساتھ کئے ہوئے وعدے اور عہد کا، اپنی ہمت کے مطابق، پابند ہوں۔ جو گناہ بھی مجھ سے سرزد ہوئے ان کی نحوست و شقاوت سے تیری پناہ چاہتا ہوں۔ تیری نعمتوں کا احسان مند ہوں اور اپنی تقصیروں اور گناہوں کا اقراری ہوں۔ پس

اے اللہ! مجھے معاف فرما دے، تیرے علاوہ اور کون ہے۔ جو تقصیریں معاف کرے“

ہر طرح کے تحفظ و امان کے لئے کلمات طیبات

حضرت عثمان بن عفان رضی اللہ عنہ سے روایت ہے کہ رسول اللہ ﷺ نے ارشاد فرمایا کہ جو شخص ہر صبح شام تین بار یہ کلمات پڑھ لیا کرے اسے کوئی چیز نقصان نہ دے گی۔

”بِسْمِ اللَّهِ الَّذِي لَا يَضُرُّ مَعَ اسْمِهِ شَيْءٌ فِي الْأَرْضِ وَلَا فِي السَّمَاءِ وَهُوَ السَّمِيعُ الْغَلِيظُ“۔ (ابوداؤد۔ نسائی۔ ترمذی۔ جاسنن والا ہے)

ابن ماجہ۔ امام ترمذی نے اس حدیث کو حسن صحیح کہا ہے)

اس حدیث کے راوی جناب ابان رحمہ اللہ کا جسم ایک جانب سے فالج زدہ تھا۔ جب انہوں نے یہ روایت بیان کی تو شاگرد انہیں قدرے تعجب سے دیکھنے لگا۔ (کہ یہ

کیسے ہو گیا۔ کیا دعا کے کلمات موثر نہ ہوئے یا کیا وجہ ہوئی؟) تو ابان رحمہ اللہ نے فرمایا۔۔۔۔۔ دیکھتے کیا ہو؟ حدیث ایسے ہی ہے جو میں نے بیان کر دی۔ لیکن جس دن مجھ پر اس قالج کا حملہ ہوا میں یہ کلمات پڑھنا بھول گیا تھا چنانچہ اللہ تعالیٰ کی تقدیر ثابت ہو گئی!۔

تسبیح و تحمید کی فضیلت

حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ نے ارشاد فرمایا: کہ جو شخص صبح شام سو بار ”سُبْحَانَ اللَّهِ وَبِحَمْدِهِ“ کا ورد کیا کرے قیامت کے روز اس سے بڑھ کر اور کوئی افضل نہ ہوگا۔ سوائے اس کے جو یہ کلمات اسی مقدار میں یا اس سے زیادہ تعداد میں کہتا رہا۔ (صحیح مسلم)

اذان کے بعد کی دعاء

حضرت سعد بن ابی وقاص رضی اللہ عنہ رسالت مآب علیہ الصلوٰۃ والسلام سے بیان کرتے ہیں کہ رسول اللہ ﷺ نے ارشاد فرمایا کہ جو شخص مؤذن کی اذان کے بعد درج ذیل دعا پڑھ لیا کرے، اللہ تعالیٰ اس کے گناہ معاف فرمادے گا۔

”أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَنَّ مُحَمَّدًا عَبْدُهُ وَعَلَاوَهُ أَوْ كَوْنِي مَعْبُودًا نَبِيًّا— وَهُوَ أَيْلَا هُوَ اس کا کوئی شریک نہیں۔ اور محمد اس کے بندے اور

رسول ہیں۔

رَضِيتُ بِاللّٰهِ رَبًّا وَبِمُحَمَّدٍ رَسُوْلًا ۝ میں اللہ کے رب ہونے، محمد کے رسول ہونے اور اسلام کو دین مانتے پر راضی
(مسلّم) ہوں۔۔۔

نماز سے سلام پھیرنے کے بعد کی دعائیں

حضرت ثوبان رضی اللہ عنہ بیان کرتے ہیں کہ رسول اللہ ﷺ جب نماز سے فارغ ہوتے تو تین بار ”اسْتَغْفِرُ اللّٰهَ“ کہتے۔

اور پھر یہ درج ذیل کلمات کہتے۔

”اَللّٰهُمَّ اَنْتَ السَّلَامُ وَمِنْكَ السَّلَامُ تَبَارَكْتَ يَا ذَا الْاَحْلَالِ تِیرِی ہی طرف سے ہے۔ تو بہت بابرکت وَالْاِحْکَامِ“۔ (مسلّم) ہے۔ اے جلال اور اکرام والے!

حضرت مغیرہ بن شعبہ رضی اللہ عنہ روایت کرتے ہیں کہ رسول اللہ ﷺ نماز سے فارغ ہو کر یہ دعا پڑھتے۔

”لَا اِلهَ اِلَّا اللّٰهُ وَحْدَهُ لَا شَرِیْكَ لَهُ ۝ اللّٰهُ کے علاوہ اور کوئی معبود نہیں۔ لَهٗ، لَهٗ الْمُلْكُ وَلَهٗ الْحَمْدُ وَهُوَ عَلٰی كُلِّ شَيْءٍ قَدِيْرٌ“ وہ اکیلا ہے اس کا کوئی شریک نہیں۔ حکومت اسی کی ہے، تعریفیں اسی کی ہیں۔

اور وہ ہر چیز پر قدرت رکھتا ہے۔

اللَّهُمَّ لَا مَانِعَ لِمَا أَعْطَيْتَ وَلَا مُعْطَىٰ ۖ ” اے اللہ تو جو دینا چاہے اسے کوئی
 لِمَا مَنَعْتَ وَلَا يَنْفَعُ ذَا الْجَنَّةِ مِنْكَ ۖ دے نہیں سکتا اور جو تو روک لے وہ کوئی
 دے نہیں سکتا۔ اور کسی بڑے سے بڑے (1)
 کو تیرے مقابلہ میں کوئی شخص کوئی فائدہ
 نہیں پہنچا سکتا۔“ (متفق علیہ)

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا کہ جو
 شخص ہر نماز کے بعد تینتیس بار ”سُبْحَانَ اللَّهِ“ تینتیس بار ”الْحَمْدُ لِلَّهِ“ اور تینتیس
 بار ”اللَّهُ أَكْبَرُ“ کہے (یہ مجموعہ 99) اور سو پورا کرنے کے لئے:-

”لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ وَهُوَ عَلَىٰ
 كُلِّ شَيْءٍ قَدِيرٌ“۔ پڑھا کرے، تو اس کے گناہ معاف کر دیئے جائیں گے، اگرچہ
 سمندر کی جھاگ کے برابر ہی کیوں نہ ہوں۔ (صحیح مسلم)

(1) لفظ ”حَدَّ“ کے ضبط و معنی میں کئی اقوال ہیں۔ ایک تو جیم کی فتح کے ساتھ ہو تو بمعنی ادا ہندی۔ یعنی
 کسی دولت مند کو تیرے ہاں اس کا مال کوئی نفع نہیں دے سکتا، نفع آدو تو تیری طاعت کے احوال ہی ہو
 سکتے ہیں۔

دوسرا معنی ”عزت اور بخت“ ہے۔ کچھ لوگوں نے اس لفظ کو جیم کی کسر کے ساتھ ”جَدَّ“ بھی پڑھنے کی
 کوشش کی ہے۔ اس کا معنی ”حرص“ ہے۔ لیکن امام اللغہ ابو عبید نے اس کا انکار کیا ہے کہ یہ صحیح نہیں۔

عبداللہ بن زبیر رضی اللہ عنہ نماز سے سلام پھیرنے کے بعد یہ کلمات پڑھا کرتے تھے۔

”لَا إِلَهَ إِلَّا اللَّهُ وَحْدَهُ لَا شَرِيكَ لَهُ“ اللہ کے علاوہ اور کوئی معبود نہیں، وہ اکیلا ہے اس کا کوئی شریک نہیں، حکومت اسی کی ہے تعریفیں بھی اسی کی ہیں اور وہ ہر شئی پر قادر ہے۔

لَا حَوْلَ وَلَا قُوَّةَ إِلَّا بِاللَّهِ وَلَا نَعْبُدُ إِلَّا إِيَّاهُ لَهُ النِّعْمَةُ وَهُوَ الْفَضْلُ وَهُوَ الثَّنَاءُ الْحَسَنُ، لَا إِلَهَ إِلَّا اللَّهُ مُخْلِصِينَ لَهُ الدِّينَ وَلَوْ كَرِهَ الْكَافِرُونَ“

بہترین حمد و ثناء کا وہی حق دار ہے، اللہ کے علاوہ

اور کوئی معبود نہیں۔ ہم نہایت اخلاص کے ساتھ اس کی عبادت کرتے ہیں اگرچہ کافروں کو یہ ناپسند آئے۔

(مسلم)

حضرت عبداللہ بن زبیر رضی اللہ عنہ کہتے ہیں کہ نبی ﷺ ہر نماز کے بعد یہ کلمات

پڑھا کرتے تھے۔ (1)

(1) مسلم رحمہ اللہ اس روایت میں منفرد ہیں۔

تسبیح کے فضائل دن میں پڑھی جانے والی تسبیحات

دس غلام آزاد کرنے کا ثواب اور شیطان سے محفوظ رہنے کا وظیفہ

حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا کہ:
”جو شخص ہر روز صبح کو سو بار درج ذیل کلمات پڑھ لیا کرے تو اسے دس غلام آزاد کرنے کا ثواب ہوگا، سو گناہ معاف کئے جائیں گے اور پورا دن شام تک شیطان سے محفوظ رہے گا۔ اور مزید یہ کہ قیامت کے روز کوئی شخص فضائل میں اس سے بڑھ کر نہ ہو گا۔ لہذا یہ کہ کوئی اس سے بڑھ کر عمل لایا ہو۔ کلمات تسبیح یہ ہیں:

”لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ“

مزید ارشاد فرمایا کہ: جو شخص ”سُبْحَانَ اللَّهِ وَبِحَمْدِهِ“ سو دفعہ پڑھا کرے اسکے گناہ معاف کر دیئے جائیں گے اگرچہ سمندر کی جھاگ کے برابر ہی کیوں نہ ہوں۔
(متفق علیہ)

روزانہ ایک ہزار نیکیاں حاصل کرنے کا وظیفہ

حضرت سعد بن ابی وقاص رضی اللہ عنہ نقل کرتے ہیں کہ ”ایک بار ہم رسول اللہ ﷺ کی خدمت میں حاضر تھے کہ آپ ﷺ نے دریافت فرمایا۔۔۔ کیا تم اس بات سے عاجز ہو کہ روزانہ ایک ہزار نیکیاں کیاؤ؟“

ایک شخص نے پوچھ لیا کہ حضرت کوئی شخص روزانہ ایک ہزار نیکیاں کیسے کما سکتا ہے؟ آپ نے فرمایا کہ سو بار ”سُبْحَانَ اللَّهِ“ کہے تو اس کے لئے ہزار نیکیاں لکھی جائیں گی۔ اور ہزار گناہ معاف کئے جائیں گے۔ (صحیح مسلم)

اللہ تعالیٰ کے محبوب ترین کلمات

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے ارشاد فرمایا کہ ”دو کلمات ایسے ہیں جو زبان پر نہایت ہلکے اور آسان، ترازو میں بہت بھاری اور اللہ تعالیٰ کے ہاں بہت ہی محبوب ہیں اور وہ [یہ] ہیں:

”سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ“

”پاک ہے اللہ اپنی تعریفوں کے ساتھ، پاک ہے اللہ انتہائی عظمت والا!“

(متفق علیہ)

رسول اللہ ﷺ کے محبوب کلمات

جناب ابو ہریرہ رضی اللہ عنہ سے بیان ہے کہ ”رسول اللہ ﷺ نے فرمایا کہ درج ذیل کلمات پڑھنا مجھے تمام دنیا سے، جس پر سورج طلوع ہوتا ہے، زیادہ محبوب ہیں:

”سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ“، (مسلم)

حضرت ابو ذر غفاری رضی اللہ عنہ کہتے ہیں کہ ایک بار رسول اللہ ﷺ نے فرمایا:

”اے ابو ذر! کیا تمہیں وہ کلمات نہ بتا دوں جو اللہ تعالیٰ کو سب سے زیادہ محبوب ہیں۔“

میں نے عرض کیا، جناب یقیناً۔ مجھے وہ کلمات ارشاد فرمائیے جو اللہ تعالیٰ کو سب سے زیادہ محبوب ہیں۔ فرمایا:

”سُبْحَانَ اللَّهِ وَبِحَمْدِهِ“ (صحیح مسلم)

اللہ کا ذکر کرنے اور نہ کرنے والے کی مثال

حضرت ابو موسیٰ اشعری رضی اللہ عنہ سے منقول ہے کہ رسول اللہ ﷺ نے ارشاد فرمایا کہ ”مثال اس شخص کی جو اللہ تعالیٰ کا ذکر کرتا ہے اور جو نہیں کرتا مثل زندہ اور مردہ کے ہے!، (متفق علیہ)

مجلس سے اٹھنے کی دعا

حضرت ابو ہریرہ رضی اللہ عنہما حضرت ﷺ سے روایت کرتے ہیں کہ ”جو شخص کسی مجلس میں بیٹھا اور اس میں بہت زیادہ لالچنی باتیں ہو گئیں۔ تو اگر اس مجلس سے اٹھنے سے پہلے درج ذیل دعا پڑھ لے تو اس مجلس کے گناہ بخش دیئے جائیں گے:

”سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ“۔

(ترجمہ): پاک ہے تو اے اللہ اپنی تعریفوں کے ساتھ۔ میں گواہی دیتا ہوں کہ تیرے علاوہ کوئی معبود نہیں۔ میں تجھ سے معافی چاہتا ہوں اور تیری طرف رجوع کرتا ہوں۔ (نسائی اور ترمذی نے اس کو حسن صحیح کہا ہے) (1)

(1)۔ امام بخاری رحمہ اللہ فرماتے ہیں کہ اس حدیث میں ایک جملہ غلط ہے۔ اور مؤلف رحمہ اللہ نے اس

شام کو پڑھنے والی دعائیں

حضرت عبداللہ بن مسعود رضی اللہ عنہ رسالتآب علیہ الصلوٰۃ والسلام سے نقل

کرتے ہیں کہ آپ ﷺ شام کے وقت یہ دعا پڑھا کرتے تھے:-

”أَمْسَيْتَنَا وَأَمْسَى الْمُلْكُ لِلَّهِ وَالْحَمْدُ لِلَّهِ، لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ۔“

”ہم نے شام کی۔ اللہ کے سارے ملک پر شام چھا گئی۔ اللہ ہی کی تعریف ہے۔ اللہ کے علاوہ اور کوئی معبود نہیں، وہ اکیلا ہے، اس کا کوئی شریک نہیں۔ حکومت اسی کی ہے اور تعریف اسی کی ہے۔ اور وہ ہر شئی پر قادر ہے۔“

رَبِّ أَسْأَلُكَ خَيْرَ مَا فِي هَذِهِ اللَّيْلَةِ وَخَيْرَ مَا بَعْدَهَا وَأَعُوذُ بِكَ مِنْ شَرِّ هَذِهِ اللَّيْلَةِ وَشَرِّ مَا بَعْدَهَا۔

اے میرے رب! میں تجھ سے اس رات کی خیر مانگتا ہوں اور جو اس کے بعد ہے اس کی بھی خیر مانگتا ہوں۔ اور اس رات کے شر سے تیری پناہ چاہتا ہوں اور اس شر سے بھی جو اس کے بعد ہے۔

رَبِّ أَعُوذُ بِكَ مِنَ الْكَسَلِ وَسُوءِ الْكِبَرِ وَأَعُوذُ بِكَ مِنْ عَذَابِ فِي النَّارِ وَعَذَابِ فِي الْقَبْرِ۔۔ (مسلم)

اے اللہ میں کالہی، بڑھاپے کی اذیت، دوزخ اور قبر کے عذاب سے تیری پناہ چاہتا ہوں۔۔“

اور یہ صبح ہوتی تو یہی کلمات اس انداز سے کہتے:

أَصْبَحْنَا وَأَصْبَحَ الْمُلْكُ لِلَّهِ، وَالْحَمْدُ لِلَّهِ، لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ۔ رَبِّ أَسْأَلُكَ خَيْرَ مَا فِي هَذَا الْيَوْمِ وَخَيْرَ مَا بَعْدَهُ، وَأَعُوذُ بِكَ مِنْ شَرِّ هَذَا

الْيَوْمِ وَمَشَرِمًا بَعْدَهُ، رَبِّ اَعُوذُ بِكَ مِنَ الْكَسَلِ وَسُوءِ الْكِبَرِ
وَأَعُوذُ بِكَ مِنْ عَذَابِ فِي النَّارِ وَعَذَابِ فِي الْقَبْرِ- (1)

حضرت ابو ہریرہ رضی اللہ عنہ راوی ہیں کہ ایک بار ایک شخص رسول اللہ ﷺ کی خدمت میں حاضر ہوا کہ آج رات مجھے بہت اذیت ہوئی کہ ایک بچھو نے ڈس لیا تھا۔ تو آپ ﷺ نے ارشاد فرمایا:

اگر شام کے وقت، یہ دعا پڑھ لیتے تو یہ اذیت نہ اٹھانا پڑتی۔ دعا یہ ہے:
”اَعُوذُ بِكَلِمَاتِ اللّٰهِ التَّامَّاتِ مِنْ“ ”میں اللہ تعالیٰ کے کامل، کافی، شافی اور نافع کلمات کے ذریعے اسکی مخلوق کے شر

سے پناہ چاہتا ہوں،“۔ (2) (صحیح مسلم - انفرادیہ)

سوتے وقت کی دعائیں

1- حضرت ابو ذر غفاری رضی اللہ عنہ بیان کرتے ہیں کہ آنحضرت ﷺ جب رات کو بستر پر دراز ہوتے تو یہ دعا پڑھتے۔

”اَللّٰهُمَّ بِاسْمِكَ اَمُوتُ وَ“ ”اے اللہ! میں تیرے نام سے سوتا ہوں اور جاؤں گا۔“ (3)

(1) اس دعا میں وارد لفظ ”کِبَر“ بمعنی ”بزرگی“ یا ”سکون البقاء“ پڑھا جائے تو اس کا معنی ہے بکبر اور لوگوں کو حقیر جاننا۔ اور اگر باء کی فتح کے ساتھ ”کِبَر“ پڑھا جائے تو اس کا معنی ہے ”انتہائی بڑھاپا اور یہ کہ عقل و شعور میں فتور آجائے“ امام خطابی رحمہ اللہ نے دونوں لکھے ہیں۔ اور ”کِبَر“ بفتح الباء کو ترجیح دی ہے۔

(2) امام لغت امام حمرویی رحمہ اللہ نے ”کَلِمَاتِ اللّٰهِ“ کا مفہوم ”قرآن کریم، بتایا ہے۔ اور ”تَامَّاتِ“ کا معنی کامل، کافی، شافی اور نفع آور کلمات جن سے اس کی پناہ طلب کی جائے۔

(3) حدیث میں سونے کے مفہوم کے لئے ”اَمُوتُ“ کا لفظ آیا ہے جس کا لفظی معنی ہے ”میں مرنا ہوں“ وہ اس لئے کہ نیند موت سے مشابہ ہوتی ہے۔ اور جاگنا زندگی ہے۔

2 - حضرت براء بن عازب رضی اللہ عنہ روایت کرتے ہیں کہ رسول اللہ ﷺ نے

ایک شخص کو حکم دیا تھا کہ رات کو سوتے وقت یہ دعا پڑھا کرے۔

”اللَّهُمَّ اسْلَمْتُ نَفْسِي إِلَيْكَ“ اے اللہ میں نے اپنی جان تیرے
 وَوَجَّهْتُ وَجْهِي إِلَيْكَ وَالْحَاجَاتُ سپرد کر دی، اور اپنا رخ تیری طرف پھیر
 ظَهَرِي إِلَيْكَ وَفَوَّضْتُ أَمْرِي إِلَيْكَ لیا، اور اپنی کمر کو تیرا سہارا دیا اور اپنے
 رَغْبَةً وَرَهْبَةً إِلَيْكَ، لَا مَلْجَأَ وَلَا معاملات تیرے حوالے کر دیے۔ میری
 مَنْحَى إِلَّا إِلَيْكَ، أَمَنْتُ بِكِتَابِكَ تمام تر امیدیں تجھ ہی سے وابستہ ہیں اور
 الَّذِي أَنْزَلْتَ وَبِنَبِيِّكَ الَّذِي ہر قسم کا خوف بھی تجھی سے ہے۔ تیرے
 أَرْسَلْتَ“ علاوہ کہیں جائے پناہ نہیں، کہیں نجات

(متفق علیہ) (1) نہیں۔

میں تیری نازل کردہ کتاب اور تیرے

بیچے ہوئے رسول پر ایمان لایا۔“

فرمایا کہ اگر تو یہ دعا پڑھ کر سوتے اور اس رات تیری موت واقع ہو جائے تو تیری

موت دینِ فطرت یعنی اسلام پر ہوگی۔

(1) یہ حدیث بخاری میں پانچ مقامات پر مذکور ہے؛ دیکھیں حدیث نمبر: 6311' 6313' 7488۔ ان مقامات پر حدیث میں وہ الفاظ ہیں جن کا اوپر ذکر ہے جبکہ ایک روایت میں

”يَسْرُسُؤْلُكَ“ کا ذکر بھی ہے اور وہ روایت بالمعنی ہے۔ تفصیلات کیلئے دیکھیں: ”فتح الباری 11/116“

اور امام المنذری نے اپنی کتاب میں اس مقام پر ”يَسْرُسُؤْلُكَ“ والی روایت ذکر کی تھی۔ جبکہ راجح

بات ”وَبِنَبِيِّكَ“ والی ہے اس لئے میں نے اصل حدیث روایت باللفظ یہاں نقل کر دی ہے۔ (الاثری)

3 - حضرت عبداللہ بن عمر رضی اللہ عنہ سے درج ذیل دعا مروی ہے:

”اللّٰهُمَّ خَلَقْتَ نَفْسِيْ فَانْتَ اے اللہ تو نے میری جان کو پیدا کیا تَتَوَقَّأَهَا لَكَ مَمَاتُهَا وَمَحْيَاهَا، اِذَا اور تو ہی اسے وفات دے گا، اس کی موت اَحْيَيْتَهَا فَاَحْفَظْهَا، وَاِنْ اَمْتَهَا اور زندگی تیرے ہی لئے ہے۔ جب تو فَاغْفِرْ لَهَا، اللّٰهُمَّ اَسْأَلُكَ الْعَافِيَةَ،۔۔۔ اسے زندگی دے تو اس کی حفاظت فرما اور اگر موت دے تو معاف فرما دے۔ اے (مسلم) (1)

اللہ میں تجھ سے عافیت کا طلب گار ہوں۔“

4 - حضرت انس رضی اللہ عنہ سے مروی ہے کہ رسول اللہ ﷺ جب اپنے بستر

پر تشریف لاتے تو یوں کہتے:-

”اَلْحَمْدُ لِلّٰهِ الَّذِيْ اطْعَمَنَا وَسَقَانَا وَكَفَانَا وَاَوَانَا، فَكُم مِّنْ لَاْ كَافِيَةٍ لَهُ وَلَا مَأْوٰى“۔ (انفرد بہ مسلم)

”تمام تعریفیں اللہ کی، جس نے ہمیں کھلایا پلایا، اور ہماری ضرورتیں پوری کیں اور آرام کی جگہ عنایت فرمائی، کتنے ہی لوگ ہیں کہ انکی کفایت کرنے والا کوئی نہیں اور نہ ہی انکے لئے کوئی جائے آرام ہے۔“

(1) حضرت عبداللہ بن عمر نے ایک شخص کو یہ دعا پڑھنے کا حکم دیا تو اس نے پوچھا کہ آیا آپ نے یہ دعا کسی سے سنی ہے؟ فرمایا کہ ہاں: عمر رضی اللہ عنہ سے اور انہوں نے رسول اللہ ﷺ سے۔ (ابردہ مسلم)

نیند سے جاگنے کی دعا

حضرت ابو ذر غفاری رضی اللہ عنہ کہتے ہیں کہ آنحضرت ﷺ نیند سے بیدار

ہوتے تو یہ دعا پڑھتے۔

”الْحَمْدُ لِلَّهِ الَّذِي أَحْيَانَا بَعْدَ مَا
موت (یعنی نیند) کے بعد زندگی دی

اور بالآخر اسی کی طرف اٹھنا ہے،

(تفرد بہ البخاری)

درود شریف کے فضائل

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے ارشاد فرمایا کہ ”جو شخص مجھ پر ایک بار درود پڑھے گا، اللہ تعالیٰ اس پر دس رحمتیں نازل فرمائے گا۔“ (مسلم)

ملاحظہ: امام ہر وی رحمہ اللہ بیان کرتے ہیں کہ لفظ ”الصلوۃ“ کی نسبت جب اللہ تعالیٰ کی طرف ہو تو اس کا معنی ”اللہ کا رحمت بھیجنا“ ہوتا ہے۔ اور جب اس کی نسبت فرشتوں یا نبی کی طرف ہو تو اس کا مفہوم استغفار اور دعا کرنا ہوتا ہے۔

حضرت عبد اللہ بن مسعود رضی اللہ عنہ کا بیان ہے کہ ایک بار میں نماز پڑھ رہا تھا کہ رسول اللہ ﷺ حضرت ابو بکر و عمر رضی اللہ عنہما کے ساتھ تشریف فرما تھے۔ نماز سے فارغ ہو کر میں نے اللہ کی ثناء کہی۔ پھر نبی ﷺ کے لئے درود پڑھا اور پھر میں اپنے لئے دعا کرنے لگا۔ تو آپ ﷺ نے ارشاد فرمایا ”مانگو، مانگو، مانگو دینے جاؤ گے!“ (ترمذی - ابن ماجہ - ترمذی نے اسے حسن صحیح کہا ہے)۔

حضرت عبدالرحمن بن ابی لیلیٰ رضی اللہ عنہ کہتے ہیں کہ میں ایک بار جناب کعب بن عُجرہ رضی اللہ عنہ سے ملا۔ تو انہوں نے کہا کیا میں تمہیں ایک ہدیہ نہ دوں؟ رسول اللہ ﷺ ہمارے ہاں تشریف لائے تھے تو ہم نے ان سے عرض کیا تھا کہ ہم آپ پر سلام کا طریقہ تو جان چکے ہیں آپ کے لئے صلوة کیسے کہیں؟ تو آپ نے ارشاد فرمایا کہ یوں کہا کرو:-

”اللَّهُمَّ صَلِّ عَلَى مُحَمَّدٍ وَعَلَى
 مُحَمَّدٍ كَمَا صَلَّيْتَ عَلَى إِبْرَاهِيمَ
 إِنَّكَ حَمِيدٌ مَجِيدٌ- اللَّهُمَّ بَارِكْ
 عَلَى مُحَمَّدٍ وَعَلَى آلِ مُحَمَّدٍ
 كَمَا بَارَكْتَ عَلَى إِبْرَاهِيمَ إِنَّكَ
 حَمِيدٌ مَجِيدٌ،- (متفق عليه)

”اے اللہ محمد اور آل محمد پر رحمت نازل
 فرما جیسے تو نے ابراہیم پر رحمت نازل
 کی۔ اے اللہ محمد اور آل محمد پر برکتیں
 نازل فرما جیسے کہ تو نے ابراہیم کو برکتیں
 دیں۔ بلاشبہ تو تعریف کیا گیا ہے، تو
 بزرگی والا ہے۔“

حضرت ابو مسعود انصاری رضی اللہ عنہ بیان کرتے ہیں کہ ہم سعد بن عبادہ رضی
 اللہ عنہ کی مجلس میں بیٹھے تھے کہ رسول اللہ ﷺ تشریف لے آئے۔ تو بشیر بن سعد نے
 سوال کیا کہ اے اللہ کے رسول! اللہ تعالیٰ نے ہمیں حکم دیا ہے کہ ہم آپ کے لئے
 صلاۃ (درود) کہیں۔ تو اس کا کیا طریقہ ہے؟ تو رسول اللہ ﷺ خاموش ہو گئے۔ اتنی
 دیر خاموش رہے کہ ہم کہنے لگے کہ کاش یہ سوال ہی نہ کرتے۔۔۔۔۔ کچھ دیر بعد آپ
 نے فرمایا کہ اس طرح کہا کرو:-

”اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى
 إِبْرَاهِيمَ وَبَارِكْ عَلَى مُحَمَّدٍ كَمَا بَارَكْتَ عَلَى إِبْرَاهِيمَ إِنَّكَ حَمِيدٌ
 مَجِيدٌ،-“

اور فرمایا کہ سلام تو تمہیں معلوم ہی ہے۔ (مسلم)

(یعنی نماز کے تشہد میں جو پڑھا جاتا ہے ”السَّلَامُ عَلَيْكَ أَيُّهَا النَّبِيُّ وَرَحْمَةُ

اللَّهِ وَبَرَكَاتُهُ،“)

حضرت ابو حمید ساعدی (عبدالرحمن بن سعد بن منذر) رضی اللہ عنہ بیان کرتے
 محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

ہیں کہ صحابہ نے پوچھا یا رسول اللہ! ہم آپ پر کس طرح صلاۃ (درود) پڑھیں۔ تو آپ نے ارشاد فرمایا:-

”اَللّٰهُمَّ صَلِّ عَلٰی مُحَمَّدٍ وَعَلٰی
اَزْوَاجِهِ وَذُرِّيَّتِهِ كَمَا صَلَّيْتَ عَلٰی
اِبْرَاهِيْمَ وَبَارِكْ عَلٰی مُحَمَّدٍ وَعَلٰی
اَزْوَاجِهِ وَذُرِّيَّتِهِ كَمَا بَارَكْتَ عَلٰی
اِبْرَاهِيْمَ اِنَّكَ حَمِيْدٌ مَّجِيْدٌ“

(متفق علیہ) برکت نازل کی تو نے ابراہیم پر۔ تو

تعریف کیا گیا ہے۔ اور بڑی بزرگی

والا ہے۔“

حضرت ابوسعید خدری رضی اللہ عنہ کہتے ہیں کہ ہم نے رسول اللہ ﷺ سے پوچھا

کہ سلام کا تو یہی معروف طریقہ ہے۔ تو صلاۃ کیسے کہیں؟ فرمایا کہ یوں کہا کرو:

”اَللّٰهُمَّ صَلِّ عَلٰی مُحَمَّدٍ عَبْدِكَ
وَرَسُوْلِكَ كَمَا صَلَّيْتَ عَلٰی
اِبْرَاهِيْمَ وَبَارِكْ عَلٰی مُحَمَّدٍ وَعَلٰی
اٰلِ مُحَمَّدٍ كَمَا بَارَكْتَ عَلٰی
اِبْرَاهِيْمَ وَاٰلِ اِبْرَاهِيْمَ“

ابراہیم پر برکت نازل کی۔“

(انفرد بہ البخاری)

تَمَّتْ

بِسْمِ اللّٰهِ الرَّحْمٰنِ الرَّحِیْمِ

تعارف مؤلف

امام عبد العظیم المنذری رحمہ اللہ

یہ مبارک رسالہ (کفایۃ التبعّد و تحفة التزہّد) حضرت الامام الحدیث الحافظ "عبد العظیم بن عبد القوی بن عبد اللہ بن سلامہ، ابو محمد المنذری، الشامی، ثم المصری، رحمہ اللہ تعالیٰ کی تالیف الطیف ہے۔

حدیث موصوف رحمہ اللہ تعالیٰ نے اپنی پوری زندگی قرآن و سنت کی تعلیم و تعلم میں کھپا دی تھی۔ آپ کی ولادت باسعادت شعبان 581ھ میں ہوئی۔ سن شعور کو پہنچے تو قرآن مجید پڑھا اور آداب اسلامیہ اور ابتدائی مروجہ علوم حاصل کئے۔ بالخصوص فقہ اسلام میں آپ نے خوب درک حاصل کیا۔ اس فن میں آپ کے شیخ جناب "امام ابو القاسم بن عبد الرحمن بن محمد القرشی الودّاق رحمہ اللہ، تھے۔

اس کے ساتھ ساتھ آپ نے علم حدیث میں بھی رغبت فرمائی اور بعد ازاں اسی میں منہمک رہے۔ اس فن میں آپ کے اہم مشائخ کے اسماء و درج ذیل ہیں۔

الشیخ أبو عبد اللہ الریاحی رحمہ اللہ - عبد المجیب بن زہیر رحمہ اللہ - محمد بن سعید المامونی رحمہ اللہ - اور الحافظ علی بن الفضل المقدسی رحمہ اللہ وغیرہم - رحمہم اللہ تعالیٰ۔

علم حدیث میں رسوخ حاصل کرنے کے لئے آپ نے عالم اسلام میں پھیلے

مختلف مراکز حدیث تک پہنچ کر وہاں کے اساتذہ فہن سے بھی کسب فیض کیا۔ آپ نے مکہ مدینہ دمشق حران رھا اور اسکندر یہ وغیرہ کے مدارس اور مشائخ کے ہاں حاضری دی۔

مکہ مکرمہ میں آپ نے امام ابو عبد اللہ بن البتاء رحمہ اللہ اور ان کے ہم عصر علماء فضلاء سے استفادہ فرمایا۔

مدینہ منورہ میں حافظ جعفر بن امور سان رحمہ اللہ اور

دمشق میں علامہ عمر بن طبرزد رحمہ اللہ، محمد بن وہب بن الشریف رحمہ اللہ، الخضر بن کامل رحمہ اللہ اور ابوالیمن الکندی رحمہ اللہ وغیرہم کے سامنے زانوئے تلمذ کئے۔

اہم تصنیفات

محدثین اور علماء ربانیین کی یہ عادت رہی ہے کہ دعوت و تبلیغ کے نقطہ نظر سے اور تسہیل علم کی خاطر اپنے حصیلہ علم کو متنوع انداز میں قلمبند بھی فرمایا کرتے تھے۔ چنانچہ امام منذری رحمہ اللہ کے مبارک قلم سے بھی کئی بابرکت معروف تصنیفات منظر عام پر آئی ہیں۔ مثلاً: مختصر سنن ابی داؤد مع حواشی۔ مختصر صحیح مسلم۔ الترغیب والترہیب من الحدیث الشریف۔ المعجم الأربعین، التنبیہ کی دو شرحیں۔ اور رسالہ ہذا (کفایۃ التجدد و تحفۃ التزہد) بھی آپ کی باقیات صالحات میں سے ہے۔

ثناء علماء: آپ کے ہم عصر اور بعد کے مورخین نے آپ کی شخصیت اور

آپ کی علمی و حدیثی خدمات کو شاندار خراج عقیدت پیش کیا ہے۔

امام ذہبی رحمہ اللہ نے لکھا ہے کہ۔ ”آپ اپنے دور کے بے نظیر حافظ حدیث تھے“۔

آپ کے تلمیذ رشید علامہ الشریف عز الدین رحمہ اللہ کا بیان ہے کہ۔

”ہمارے شیخ فنون حدیث کے از حد ماہر تھے۔ حدیث کی انواع صحیح، سقیم، معلول اور ان کی اسانید کے ثقہ حافظ تھے۔ استنباط احکام میں آپ کو خاص ملکہ حاصل تھا۔ اللہ تعالیٰ نے آپ کو ورع و تقویٰ سے حصہ وافر عنایت فرمایا تھا۔ آپ رحمہ اللہ کو اپنے حفظ اور روایت پر کامل اعتماد تھا۔“

آپ سے منقول آیات میں سے درج ذیل دو شعر از حد قابل قدر ہیں:

إِعْمَلْ لِنَفْسِكَ لَا تَحْتَفِلْ بِظُهُورِ قَبْلِ فِي الْأَنَامِ وَقَالَ
فَالخَلْقُ لَا يُرْجَى اجْتِمَاعُ قُلُوبِهِمْ لَا بُدَّ مِنْ مُثْنٍ عَلَيْكَ وَقَالَ
(یعنی: اپنے لئے کچھ عمل کما لو۔ لوگوں کی تعریف و ثنا (قیل و قال) کی کوئی پرواہ

نہ کیا کرو۔ کسی طور یہ توقع نہ رکھنی چاہیے کہ لوگوں کی رائے ایک ہو جائے گی۔ اگر کچھ آپ کی مدح کریں گے تو یقیناً کچھ دوسرے عیب چیلن بھی ہوں گے!)

علامہ تاج الدین السبکی رحمہ اللہ وغیرہ نے آپ کے تذکرے میں لکھا ہے کہ امام

منذری رحمہ اللہ نے ایک مدت قاہرہ کے ”الجامع النظار“ میں درس دیا۔ بعد میں آپ کو ”دار الحدیث الکاملیہ“ میں ”شیخ الحدیث“ کا منصب پیش کیا گیا اور آپ اس میں منتقل ہو گئے۔

اور پھر آپ نے اپنے آپ کو وہاں کے لئے گویا وقف کر لیا اور تقریباً مہینوں سے ہو گئے جمعہ کی ادائیگی کے لئے ہی وہاں سے تشریف لایا کرتے تھے۔ ورنہ وہیں اپنے درس و تبلیغ میں مشغول رہتے۔

آپ کا ایک صاحبزادہ نہایت ہی نجیب، فاضل اور محدث تھا۔ اس کی وفات آپ کی حیات میں ہی ہوئی۔ آپ نے دارالحدیث الکاملیہ کے احاطہ میں اس کی نماز جنازہ پڑھائی۔ پھر دارالحدیث کے دروازے تک ہی میت کی مشایعت فرمائی۔ الوداع کہتے ہوئے فرمایا:

”بیٹے! میں تمہیں اللہ عزوجل کے سپرد کرتا ہوں!..“

یہ کہتے ہوئے آپ کے ضبط کے بندھن کھل گئے۔ اور اپنی مسند پر تشریف لے آئے۔ رَضِيَ اللهُ عَنْهُمْ وَأَرْضَاهُمْ۔

علامہ محدث کی زندگی انتہائی زہد، عبادت، قناعت، صبر کے ساتھ ساتھ علم، عمل، تقویٰ اور دعوت سے مزین تھی۔ رَجَمَهُ اللهُ رَحْمَةً وَاسِعَةً۔

تلامیذ: آپ کے تلامیذ میں بڑے بڑے علماء، فقہاء اور محدثین کے نام شمار

ہوتے ہیں مثلاً: علامہ الدمیاطی رحمہ اللہ، ابن الظاہری رحمہ اللہ، ابو الحسین الیونینی رحمہ اللہ، ابو عبداللہ القزاز رحمہ اللہ، اسمعیل بن نصر اللہ رحمہ اللہ، علم الدین سنجر الدواداری رحمہ اللہ، قاضی القضاة تقی الدین ابن دقیق العید رحمہ اللہ، العماد محمد بن الجرائدی رحمہ اللہ اور اسحق بن الوزیری رحمہ اللہ وغیرہم۔ رحمہم اللہ تعالیٰ۔

وفات: بھرپور علمی و عملی زندگی گزارنے کے بعد آپ نے 4 ذوالقعدہ 656ھ کو داعی اجل کو لبیک کہا۔ اللہ تعالیٰ ان سے راضی ہو اور ان کے درجات اعلیٰ علیین میں بلند فرمائے۔ اور ہمیں ان کے اسوہ حسنہ پر کاربند رہنے کی توفیق سے نوازے۔ آمین۔

حوالہ جات:

1438-1436/4	تذکرۃ الحفاظ	212/13	البدایۃ و النہایۃ
201	ذیل الروضتین	414/355/1	حسن المحاضرۃ
253-248/1	ذیل مرآة الجنان	139/4	مرآة الجنان
278-277/5	شذرات الذهب	412/1	السلوک
610/1	فوات الوفیات	232/5	العبر
68-63/7	النجوم الزاہرۃ	197/3	المختصر لأبی الفداء

نیک عمل پاکیزہ کلمات کو اللہ کے حضور پہنچاتے ہیں

”إِلَيْهِ يَصْعَدُ الْكَلِمُ الطَّيِّبُ وَالْعَمَلُ الصَّالِحُ
يَرْفَعُهُ“۔ (سورۃ الفاطر: 10)


ترجمہ: ”پاکیزہ کلمات اسی کی طرف چڑھتے ہیں اور نیک اعمال اسے
بلند کرتے ہیں۔“

گھٹا ٹوپ اندھیروں کی مثل فتنوں کا لیپٹے میں لے لینے سے پہلے عمل میں جلدی کرو

حدیث نبوی ﷺ ہے: عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ
وَسَلَّمَ قَالَ: بَادِرُوا بِالْأَعْمَالِ فِتْنًا كَقَطْعِ اللَّيْلِ الْمُظْلِمِ يُصْبِحُ الرَّجُلُ
مُؤْمِنًا وَيُمْسِي كَافِرًا - أَوْ يُمَسِي مُؤْمِنًا وَيُصْبِحُ كَافِرًا، يَبِيعُ دِينَهُ
بِعَرَضٍ مِنَ الدُّنْيَا۔ (مسلم: 75/1)

ترجمہ: ”ابو ہریرہ رضی اللہ عنہ سے روایت ہے رسول اللہ ﷺ نے فرمایا تارکی
پھیلا دینے والے رات کے ٹکڑوں کی طرح فتنوں کی آمد سے پہلے پہلے عمل کرنے میں
جلدی کرو کہ صبح کو لوگ مومن ہونگے اور شام کو کافر ہونگے یا شام کو مومن ہونگے اور صبح
کافر ہونگے اپنے دین کا دنیا کے ساز و سامان کے ساتھ سودے بازی کریں گے۔“

مکتبۃ السنۃ کی دیگر مطبوعات



Rs. 40/=



Ph: 4525502

اشاعت اسلام کا صحیح مفہوم والین کے طرز پر عظیم مرکز